

عید کی نماز کے بعد خطبہ

وَعَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَابُوبَكْرٍ وَعُمَرُ يُصَلُّونَ الْعِيدَيْنِ قَبْلَ الْخُطْبَةِ - متفق عليه

”ابن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم اور ابوبکر رضی اللہ عنہ اور عمر رضی اللہ عنہ دونوں عیدوں کی نماز خطبہ سے پہلے پڑھتے تھے۔“ [متفق علیہ]

توبہ

اللہ تعالیٰ کو بندے کی توبہ سے کس قدر خوشی ہوتی ہے اس کا اندازہ اس حدیث مبارک سے لگائیے۔

خادم رسول اللہ ﷺ سیدنا ابو حمزہ انس بن مالک الانصاری رضی اللہ عنہ نے فرمایا:

”اللہ تعالیٰ اپنے مومن بندے کی توبہ سے اتنا خوش ہوتا ہے جیسا کہ وہ سوار جس کی سواری مع کھانے پانی کے کسی چٹیل میدان میں کھو جائے اور وہ مایوس ہو کر ایک درخت کے نیچے سو جائے، جب آنکھ کھلے تو دیکھے کہ وہ سواری کھڑی ہے پس وہ سوار لگام پکڑ کے خوشی کی شدت میں یوں کہنے لگے اے اللہ! تو میرا بندہ اور میں تیرا رب ہوں اور یہ غلطی انتہائی مسرت میں اس سے صادر ہوئی (اصل میں اسے کہنا تھا کہ اے اللہ میں تیرا بندہ ہوں اور تو میرا

رب ہے۔)“ [بخاری، کتاب الدعوات، باب التوبة]

اسلام نے یہ خوشخبری دی ہے کہ جب کوئی انسان بری راہ کو چھوڑ نیک راہ اختیار کر لیتا ہے تو اللہ تعالیٰ اس کی گزشتہ برائیوں کو بھی نیکیوں میں بدل ڈالتا ہے۔

﴿إِنَّ الْحَسَنَاتِ يُذْهِبْنَ السَّيِّئَاتِ﴾ [ہود: ۱۱/۱۱۴]

”بلاشبہ نیکیاں برائیوں کو دور کر دیتی ہیں۔“

دن رات میں پانچ بار نماز قائم کرنا مسلمانوں پر اللہ تعالیٰ کا بہت بڑا انعام ہے نمازوں کے درمیان وقفوں میں جو بھول چوک اور چھوٹی موٹی غلطیاں سرزد ہو جاتی ہیں وہ خشوع و خضوع کے ساتھ نماز ادا کرنے سے دھلتی رہتی ہیں، مگر یہ خیال رہے کہ حقوق العباد (بندوں کے باہمی حقوق) اسی وقت معاف ہوتے ہیں جب وہ خود ایک دوسرے کو معاف کر دیں۔ مثلاً اگر کسی کا مال دبا یا ہوا ہے یا کسی کو برا بھلا کہا ہے تو جب تک مذکورہ اشخاص سے معذرت خواہ نہ ہو جائے اور ان سے تصفیہ نہ کیا جائے تب تک معافی نہ ہوگی اور روز جزا ان کا حساب کتاب بے باق کرنا ہوگا۔

توبہ اور استغفار دو لفظ ہیں، توبہ کا مفہوم کسی شخص کا اپنے گناہوں پر نادم و شرمسار ہو کر اللہ تعالیٰ کی طرف رجوع کرنا جب کہ استغفار کا مطلب مالک سے اس کی بخشش و مغفرت کا طلب گار ہونا ہے۔

ان نیک بندوں میں بہت سی خوبیاں ہونے کے باوجود وہ اپنی نیکیوں پر اتر اتے اور پھولتے نہیں ہیں بلکہ استغفار کو اپنا شیوہ بناتے ہیں اور استغفار کا بہترین وقت رات کا آخری حصہ ہے۔ سیدنا ابو ہریرہ رضی اللہ عنہ سے روایت ہے کہ آپ ﷺ نے فرمایا: اللہ تعالیٰ جب آدھی یا ایک تہائی رات گزر جاتی ہے تو آسمان دنیا پر نزول فرماتے ہیں اور فرماتے ہیں کہ کون مجھ سے دعا کرتا ہے کہ میں اس کی دعا قبول کروں؟ کون مجھ سے مانگتا ہے کہ میں اسے عطا کروں؟ کون مجھ سے گناہوں کی معافی

چاہتا ہے کہ میں اس کے گناہ کو بخش دوں؟ [بخاری، کتاب التہجد، باب الدعاء والصلاة من آخر الليل]

فہرست

1	عید کی نماز کے بعد خطبہ	جواہر پارے
2	توبہ	کلمہ طیبہ
5	ہائے میرا مال (ملک عصمت اللہ)	اداریہ
7	نزول قرآن (پروفیسر محمد طاہر ضیاء)	تحقیق و تنقید
11	پیغام اعتکاف انسانیت کے نام (پروفیسر عبدالرزاق ساجد)	فکر و نظر
14	صدقہ فطر اور اس کا مصرف (حافظ ریاض احمد عاقب)	احکام و مسائل
19	عید الفطر (مولانا محمد امین اثری)	احکام و مسائل
25	کیا یہ عید، عید سعید ہوگی؟ (محمد سلیم چنیوٹی)	نقطۂ نظر
26	نقلی روزے (حافظ عمران ایوب لاہوری)	احکام و مسائل
33	جماعتی خبریں	جماعتی خبریں
35	تزئین کائنات اور انسان (محمد اسحاق عابر)	شعر و ادب

پکار کو قبول کرنے والا
﴿وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ﴾

[البقرة: ۱۸۶]

”جب میرے بندے میرے بارے میں آپ سے سوال کریں تو آپ ﷺ کہہ دیں کہ میں بہت ہی قریب ہوں ہر پکارنے والے کی پکار کو جب کبھی وہ مجھے پکارے قبول کرتا ہوں۔“

مدد صرف اللہ تعالیٰ سے

رسول اللہ ﷺ نے ابن عباس رضی اللہ عنہما کو مخاطب کرتے ہوئے فرمایا:

«إِذَا سَأَلْتَ فَسْأَلِ اللَّهَ وَإِذَا اسْتَعَنْتْ فَاسْتَعِنْ بِاللَّهِ» [ترمذی: ۲۵۱۶]

”جب تم سوال کرو تو اللہ تعالیٰ سے سوال کرو اور جب مدد مانگو تو بھی اللہ تعالیٰ سے ہی مدد مانگو۔“

حضرت ام سلمہ رضی اللہ عنہا بیان کرتی ہیں کہ رسول اللہ ﷺ جب صبح کی نماز سے سلام پھیرتے تو یہ دعا پڑھتے:

اَللّٰهُمَّ اِنِّیْ اَسْئَلُكَ عِلْمًا نَافِعًا وَرِزْقًا طَیْبًا وَعَمَلًا مُّتَقَبَّلًا۔ [ابن ماجہ: ۹۲۵]

”اے اللہ! بے شک میں تجھ سے نفع دینے والا علم مانگتا ہوں اور پاکیزہ رزق اور ایسا عمل مانگتا ہوں جو مقبول ہونے والا ہو۔“

ہائے میرامال

ملک عصمت اللہ

اداریہ

پاکستان بحرانوں کی آماجگاہ بنا ہوا ہے کہیں تیل اور بجلی کا بحران ہے تو کہیں آٹے اور چینی کا۔ بلکہ آج تو، ہر مرض کی دوا، جمہوری حکومت کے وزیراعظم نے قوم کو پانی بجلی اور گیس کے بحرانوں کے لیے بھی تیار رہنے کے لیے بھی کہہ دیا ہے۔

رمضان المبارک کے مقدس مہینے کا آغاز ہوا چاہتا تھا کہ اشیائے خورد و نوش کی قیمتیں آسمان سے باتیں کرنے لگیں اور ساتھ ہی چینی بحران کا سانپ بھی پٹاری سے نکل آیا۔ رمضان المبارک تو اپنے اختتام کی طرف بڑھ رہا ہے لیکن چینی بحران کے خاتمے کا دور دور تک آثار نظر نہیں آتے۔ اس بحران کی بنیادی وجوہات کو شمار کرنے لگیں تو ایک طویل فہرست مرتب ہو جائے گی تاہم ان میں سے چند اہم اسباب کی طرف اشارہ کرنا مناسب ہوگا۔ پاکستان میں چینی کی کھپت ۴۰ لاکھ ٹن سالانہ ہے جب کہ اس کے مقابلے میں اس کی سالانہ پیداوار ۷۰ لاکھ ٹن ہے۔ اصولاً ہونا تو یہ چاہیے کہ ملکی ضروریات پورا کرنے کے بعد فاضل چینی برآمد کر کے زرمبادلہ کمایا جائے۔ لیکن اس کے برعکس حال یہ ہے کہ پاکستانیوں کو ضرورت کے مطابق ازراں نرخوں پر چینی دستیاب نہیں۔ اس کی وجہ سوائے اس کے کیا ہو سکتی ہے شوگر مل مالکان اور ڈیلر حضرات نے جالب زر کی ہوس میں مبتلا ہو کر چینی کا ذخیرہ کر لیا ہے تاکہ اسے مہنگے داموں فروخت کر کے زیادہ سے زیادہ نفع کمایا جاسکے۔

اس صورت حال کے پیش نظر حکومت پنجاب نے اپنی سی کوشش کی کہ ان ذخیرہ اندوزوں پر کریک ڈاؤن کر کے ان کے گوداموں میں چینی کو نکلوا دیا جائے تاکہ عوام کو مناسب ریٹ پر چینی میسر آ سکے لیکن مرکزی وزارت و صنعت پیداوار کے وزیر نے مل مالکان کے ساتھ 49.75 روپے فی کلو کا معاہدہ کر لیا اور صوبوں کو لکھا گیا خط کہ چینی چوروں کے ساتھ کریک ڈاؤن کیا جائے واپس لے لیا اور چینی کے ڈیلروں اور مل مالکان کو کھلی چھٹی دے دی گئی کہ جو چاہیں کریں اور اس کے لیے یہ جواز گھڑا گیا کہ اس پکڑ دھکڑ سے چینی کی فراہمی منقطع ہونے کا خدشہ تھا۔ چنانچہ ڈیلروں اور شوگر ملوں پر چھاپے مارنے کا سلسلہ بند کر دیا گیا اور جن افراد کو گرفتار کیا گیا ان کو معذرت کے ساتھ رہا کر دیا گیا اور تحویل میں لی گئی چینی واپس کر دی گئی۔

جس سے پنجاب حکومت کی چینی کی قیمتیں کم کرانے کی کوششوں کو دھچکا لگا اور وفاقی وزارت و صنعت و پیداوار کے وزیر نے یہ حرکت کر کے پنجاب حکومت کے نیک ارادے خاک میں ملا دیئے۔ پنجاب حکومت نے مرکز سے بجا طور پر یہ شکوہ کیا کہ اس معاملے میں ان کو اعتماد میں نہیں لیا گیا۔ صرف یہی نہیں بلکہ سینٹ کی قائمہ کمیٹی برائے صنعت و پیداوار نے حکومت سے سفارش کی کہ چینی فوری 8 روپے سستی کی جائے۔ وفاقی وزارت نے ان سفارشات کو بھی نظر انداز کر دیا۔

اس پرویز صنعت و پیداوار کو شدید تنقید کا سامنا کرنا پڑا۔ وزیراعظم نے اس کا نوٹس لیتے ہوئے وفاقی صنعت و پیداوار کو ہدایت کی کہ وہ شوگر ملوں سے پانے والے معاہدے پر فوری نظر ثانی کرے اور چینی کے کم از کم نرخ 45 روپے فی کلو مقرر کرے تاکہ وہ یہ کہ مل مالکان نے 45 روپے فی کلو چینی فروخت کرنے سے انکار کر دیا حالانکہ 45 روپے فی کلو چینی فروخت کرنے کا بھی کوئی جواز نہ تھا۔

لاہور ہائی کورٹ کے چیف جسٹس خواجہ محمد شریف اور جسٹس اعجاز احمد چودھری پر مشتمل ڈویژن بنچ نے چینی کی قیمتوں میں اضافے کے ذمہ داران کے تعین کے لیے اعلیٰ سطح کے کمیشن تشکیل دینے کے دائرہ درخواست پر صوبائی حکومتوں، ٹریڈنگ کارپوریشن آف پاکستان، پاکستان شوگر مل

ایسوسی ایشن اور متعلقہ دیگر اداروں کو نوٹس جاری کیے تو وزارت صنعت و پیداوار اور ڈریڈنگ کارپوریشن آف پاکستان نے عدالت عالیہ کے روبرو تسلیم کیا کہ شوگر مل مالکان اور دیگر کی جانب سے چینی ذخیرہ کر لینے کے باعث چینی کی قیمتوں کا بحران آیا۔ لاہور ہائی کورٹ نے کیس کی سماعت کرنے کے بعد پنجاب میں چینی 40 روپے کلو فروخت کرنے کا حکم دے دیا۔

اس فیصلے کے بعد ایک اور بحران پیدا ہو گیا اور وہ تھا عدالتی بحران وفاقی وزارت صنعت و پیداوار کے وزیر میاں منظور وٹو نے اس عدالتی فیصلے کو ماننے سے یہ کہہ کر اغلباً انکار کر دیا کہ ہائی کورٹ اپنے فیصلے پر خود عمل کرائے کیوں کہ ہمارے پاس نہ کوئی تھا نہ دار ہے نہ کوئی تحصیل دار۔ مزید براں یہ کہ ہم چینی سستی نہیں کر سکتے۔ اس سے شہ پا کر شوگر مل مالکان نے حکومت پنجاب سے مذاکرات سے نہ صرف انکار کر دیا بلکہ حکومت پنجاب نے مرکز پر یہ الزام لگایا کہ وفاق کا ایک گروپ شوگر مافیا کی سرپرستی کر رہا ہے۔ پنجاب کی صوبائی کابینہ نے یہ فیصلہ کیا ہے کہ عدالت کی جانب سے کیے جانے والے فیصلے پر نظر ثانی کی درخواست نہیں دی جائے گی۔ اور پنجاب حکومت اس پر عمل درآمد کی بھرپور کوشش کرے گی تاہم عدالت سے صرف یہ وضاحت چاہیں گے کہ اس فیصلے سے قبل جن خوردہ فروشوں نے 45 روپے فی کلو چینی خرید لی ہے وہ کیا کریں؟ اس کا حل بہت سیدھا ہے ایک یہ کہ یہ خوردہ فروشوں کو ان کے حال پر چھوڑ دیا جائے۔ ان کی نفع خوری سے عدلیہ کا وقار اور احترام زیادہ ضروری ہے یا یہ کہ حکومت ایسے خوردہ فروشوں کی خرید کروہ چینی پر سبسڈی دے کر اپنا اور عدلیہ کا وقار برقرار رکھے بصورت دیگر دونوں کی عزت وقار کو ٹھیس پہنچے گی۔

وہ تو اچھا ہوا کہ شوگر ملز ایسوسی ایشن کے صدر سپریم کورٹ میں اپیل پر چلے گئے ورنہ تو بین عدالت کے صریحاً مرتکب ہونے والوں سے وہی سلوک ہونا چاہیے تھا جو تو بین عدالت کے مجرمین سے کیا جاتا ہے۔

رہے میاں منظور وٹو صاحب تو وہ ایک دانش مند سے زیادہ زیرک سیاستدان ہیں۔ ان سے یہ بات مخفی نہیں ہوگی کہ انہوں نے پنجاب حکومت کی مرکزی حکومت کو تائید و حمایت سے محروم کر کے ایک طرف صوبے اور وفاق کے باہمی تعلقات میں ایک دراڑ ڈال دی ہے تو دوسری طرف عدلیہ کے فیصلہ کو تسلیم نہ کر کے عدلیہ کے وقار کو مجروح کیا ہے۔ جمہوریت میں مملکت میں چار ستون ہوتے ہیں۔ انتظامیہ، مقننہ، عدلیہ اور میڈیا اگر یہ چاروں ستون باہم مل کر ایک ٹیم کی صورت میں آگے بڑھتے رہیں تو جمہوریت اور مملکت دونوں مضبوط ہوتی ہیں۔ اگر یہ ادارے باہمی ٹکراؤ کی راہ پر چل نکلیں تو پھر انتظار کرنا چاہیے کہ کب تیسری قوت آئے اور جمہوریت کی بساط الٹ دے۔

دوسری وجہ سی پی کا کردار ہے کہ اس نے شوگر ملوں سے 25 روپے فی کلو کے حساب سے چینی خرید کر 14 روپے فی کلو منافع سے فروخت کی۔ یہی سوال کمیشن نے وزارت صنعت و پیداوار سے کیا لیکن وزارت کے پاس اس کا کوئی معقول جواب نہ تھا۔ اس پر متنازعہ یہ کہ میاں صاحب کی پریس کانفرنس میں جب صحافیوں نے میاں صاحب سے تازہ توڑ سوال کیے تو وہ ان کا سامنا نہ کر سکے اور اپنی پریس کانفرنس ادھوری چھوڑ کر چلے گئے جو ان کے کمزور موقف پر ایک صریح دلیل تھی۔

آخر میں حرص و ہوس کے پتلوں اور دولت کے پجاریوں کے لیے آنحضرت ﷺ کے ارشادات گرامی دیئے جاتے ہیں شاید انہیں اس مہلک مرض سے شفا ہو۔

”اگر انسان کے پاس مال کی دو وادیاں ہوں تو وہ تیسری کے جستجو کرے گا لیکن ابن آدم کے پیٹ کو (قبر کی) مٹی کے سوا کوئی چیز نہیں بھر سکتی۔“ [متفق علیہ، عن ابن عباس]

بندہ کہتا رہتا ہے میرا مال! میرا مال لیکن اس کے مال میں سے جو اس نے کھا لیا وہ اس کا ہے۔ جو اس نے پہن کر پرانا کر دیا وہ اس کا ہے اور جو اللہ کے راستہ میں خرچ کیا وہ اس کا ہے۔ باقی مال کو یونہی چھوڑ کر چل دے گا اور وہ لوگوں کا ہوگا۔ [صحیح مسلم، عن ابی ہریرۃ]

نزول قرآن

پروفیسر محمد طاہر ضیاء، فیصل آباد

بعد هذا حلال ولا حرام۔ [الشوکانی، ج: ۲، ص: ۱۲]
جب رسول اللہ ﷺ میدانِ عرفات میں اپنے دونوں ہاتھ اٹھائے اور مسلمان (بھی اپنے ہاتھ اٹھائے) اللہ کو پکار رہے تھے تو جبریل علیہ السلام آیت ﴿اليوم اكملت لكم دينكم﴾ لے کر آپ پر نازل ہوئے کہ میں نے آج تمہارے لیے تمہارا دین مکمل کر دیا (یعنی) تمہارے حلال و حرام کا بیان مکمل کر دیا۔ اس کے بعد کوئی حلال و حرام نازل نہیں ہوا۔

ترتیب توقیفی اور ترتیب نزولی کے لحاظ سے نزول قرآن کا آغاز:

عبداللہ بن عباس رضی اللہ عنہما فرماتے ہیں:

”انه انزل في ليلة القدر وفي رمضان وفي ليلة مباركة جملة واحدة، ثم انزل بعد ذلك على مواقع النجوم رسلا في الشهور والايام۔“
[الشوکانی، ج: ۱، ص: ۱۸۴، الطبری، ج: ۲، ص: ۸۵]

قرآن کریم لیلۃ القدر رمضان المبارک میں سارے کا سارا ایک ہی دفعہ نازل ہوا، پھر اس کے بعد موقع محل کے مطابق ٹھہر ٹھہر کر ماہ و ایام میں نازل ہوا۔

ابن عباس سے یہ بھی روایت آئی ہے:

”ليلة القدر هي الليلة المباركة وهي في رمضان انزل القرآن جملة واحدة من الذكر الى البيت المعمور۔“ [نفس المرجع]

لیلۃ القدر ہی لیلۃ مبارکہ ہے اور یہ ماہ رمضان میں ہے۔ سارا قرآن ایک ہی دفعہ ذکر سے بیت المعمور پر (اس میں) نازل کیا گیا ہے۔ حضرت قتادہ فرماتے ہیں:

قرآن کریم کی ترتیب دو طرح کی ہے:

①..... ترتیب توقیفی: یعنی اللہ کی طرف سے ٹھہرائی ہوئی ترتیب، جو قرآن کریم اس وقت ہم پڑھتے پڑھاتے ہیں اس کی ترتیب توقیفی ہے۔ جس میں پہلی سورۃ فاتحہ ہے، دوسری سورۃ بقرہ اور آخری سورۃ الناس ہے۔

اللہ تعالیٰ نے اس ترتیب کے ساتھ سارا قرآن مجید ایک ہی دفعہ ایک ہی رات میں یعنی لیلۃ القدر میں، رمضان المبارک میں لوح محفوظ سے پہلے آسمان پر بیت المعمور (بیت العزۃ) میں اتار دیا۔ پھر موقع محل کی مناسبت سے آپ ﷺ پر ٹھہر ٹھہر کر نازل ہوتا رہا۔

②..... ترتیب نزولی: یہ وہ ترتیب ہے جس کے مطابق موقع محل کی مناسبت سے آپ پر قرآن نازل ہوتا رہا۔ عام لوگ بھی اس بات سے واقف ہیں کہ رسول اللہ ﷺ پر ابتدائی وحی میں سورۃ اعلق کی پہلی پانچ آیات

﴿اقراء باسم ربك الذي خلق﴾
علق ﴿اقراء وربك الاكرم﴾
الانسان ما لم يعلم ﴿

نازل ہوئیں اور آخری وحی میں درج ذیل آیت نازل ہوئی:

﴿اليوم اكملت لكم دينكم واتممت عليكم نعمتي ورضيت لكم الاسلام ديناً﴾

امام شوکانی لکھتے ہیں:

”فلما كان واقفا بعرفات نزل عليه جبريل وهو رافع يديه والمسلمون يدعون الله ﴿اليوم اكملت لكم دينكم﴾ يقول: حلالكم وحرامكم، فلم ينزل

”انزل القرآن كله في ليلة القدر من ام الكتاب وهو اللوح المحفوظ الى بيت العزة في سماء الدنيا ثم انزل الله سبحانه على نبيه ﷺ في الليالي والايام في ثلاث وعشرين سنة -“

[مرجع سابق: ۵۷۰/۴]

سارا قرآن، ام الكتاب سے (یعنی) لوح محفوظ سے آسمان دنیا میں بیت العزّة (یعنی بیت المعمور) کی طرف لیلة القدر میں اتارا گیا۔ پھر اللہ سبحانہ و تعالیٰ نے اپنے نبی ﷺ پر راتوں اور دنوں میں تیس سال میں نازل کیا۔

یاد رکھیے کہ ام الكتاب اور ذکر سے مراد لوح محفوظ ہے اور بیت العزّة سے مراد بیت المعمور ہے۔

صاحب السيرة النبوية محمد بن اسحاق فرماتے ہیں:

”حدثني وهب بن كيسان سمعت عبد الله بن زبير وهو يقول عبد الله بن عمير بن قتادة الليثي حدثنا يا عبيد كيف كان بدء ما ابتدئ به رسول الله ﷺ من النبوة، حين جاءه جبريل عليه السلام قال: فقال عبيد وانا حاضر يحدث عبد الله بن الزبير ومن عنده من الناس - كان رسول الله ﷺ يجاور في حراء من كل سنة شهرا -“ [ابن هشام، السيرة النبوية، ج: ۲، ص: ۲۵۳]

(محمد بن اسحاق نے کہا) مجھے آل زبير کے آزاد کیے ہوئے غلام وھب بن کيسان نے بتایا کہ اس نے عبد اللہ بن زبير رضی اللہ عنہ کو عبد اللہ بن عمير بن قتادة لیثی سے یہ کہتے ہوئے سنا: اے عبد اللہ! آپ مجھے بتائیے کہ جب رسول اللہ ﷺ کے پاس جبریل علیہ السلام آئے تو آپ ﷺ کی نبوت کا آغاز کیسے ہوا؟ وھب بن کيسان نے کہا کہ میری موجودگی میں عبيد نے عبد اللہ بن زبير رضی اللہ عنہ اور آپ کے ہاں موجود لوگوں کو حدیث بیان کرتے ہوئے کہا کہ رسول اللہ ﷺ ہر سال غار حراء میں ایک ماہ مجاورت (اعتکاف) کیا کرتے تھے۔

عبيد کی دوسری روایت میں یہ الفاظ آئے ہیں:

”حتى اذا كان الشهر الذي اراد الله تعالى به فيه ما اراد من كرامته من السنة التي بعثه الله تعالى فيها وذلك الشهر (شهر) رمضان -“

[نفس المرجع: ۲/۲۵۵، ۲۵۶]

یہاں تک کہ جب آپ کی بعثت کے سال کا وہ مہینہ آیا جس میں اللہ تعالیٰ نے آپ ﷺ کو شرف عطا کرنے کا ارادہ کیا تو اللہ تعالیٰ نے اس (مہینہ) میں آپ کو منصب نبوت پر فائز کر دیا، اور یہ مہینہ، ماہ رمضان تھا۔

نزول وحی کا آغاز:

قرآن مجید کے شب قدر میں ماہ رمضان میں نازل ہونے میں کوئی اختلاف نہیں ہے، البتہ اختلاف اس مسئلہ میں ہے کہ آپ ﷺ پر وحی کا آغاز کس ماہ اور کس تاریخ کو ہوا؟

حافظ ابن قیم رحمہ اللہ اس اختلاف کا یوں ذکر کرتے ہیں:

”ولا خلاف ان مبعثه ﷺ كان يوم الاثنين، واختلف في شهر المبعث - فقيل: لثمان مضين من ربيع الاول سنة احدى واربعين من عام الفيل، هذا قول الاكثرين - وقيل: بل كان ذلك في رمضان، واحتج هؤلاء بقوله تعالى: ﴿الذي انزل فيه القرآن [البقرة: ۱۷۵]﴾ قالوا اول ما اكرمه الله تعالى بنبوته، انزل عليه القرآن، والى هذا ذهب جماعة، منهم يحيى الصرصري حيث يقول في نونيته -

واتت عليه اربعون فاشرقت

شمس النبوة منه في رمضان

والاولون قالوا: انما كان انزال القرآن في رمضان جملة واحدة في ليلة القدر الى بيت العزة، ثم انزل منجما بحسب الوقائع في ثلاث وعشرين سنة -“ [ابن قيم الجوزية، زاد المعاد في هدى خير العباد: ۱/

[۷۸۰۷۷]

روایت کیا۔ اور ابو ہریرہ رضی اللہ عنہ سے روایت کیا گیا ہے کہ نزول جبریل سترہ رجب کو ہوا، اور ابن عمر رضی اللہ عنہ نے کہا کہ عام الفیل (ولادت نبوی) سے اکتالیسویں سال اٹھارہ ربیع الاول کو جبریل کا نزول ہوا۔
 شارح صحیح بخاری علامہ قسطلانی لکھتے ہیں:

”وهو في غار حراء فجاء الملك جبريل يوم الاثنين
 لسبع عشرة خلعت من رمضان وهو ابن اربعين
 سنة -“ [ارشاد الساری لشرح صحيح البخاری: ۱/

[۶۳]

جب آپ کی عمر چالیس سال ہوئی تو غار حرا میں سترہ رمضان سوموار کو آپ کے پاس جبریل فرشتہ آیا۔
 ان تمام اقوال میں بظاہر کسی کو کسی پر ترجیح کی کوئی واضح دلیل نہیں ہے، البتہ محمد بن اسحاق نے نزول قرآن کی تین آیات ﴿شہر رمضان الذی انزل فیہ القرآن۔ انا انزلنہ فی لیلة مبارکة۔ انا انزلنہ فی لیلة القدر﴾ کے ساتھ سورۃ الانفال کی آیت درج کر کے اس طرف اشارہ کیا ہے کہ غزوہ بدر اور نزول قرآن کے آغاز کی ایک ہی تاریخ سترہ رمضان ہے۔ آپ لکھتے ہیں:

”قال تعالى ﴿ان كنتم امنتم بالله وما انزلنا على عبدنا
 يوم الفرقان يوم التقى الجمعان﴾ [الانفال: ۴۱] وذلك
 ملتقى رسول الله ﷺ والمشرکین يوم بدر۔“

[جامع البيان في تفسير القرآن: ۷/۱۰]
 اللہ تعالیٰ نے فرمایا: اگر تم اللہ پر اور اس (کتاب) پر ایمان رکھتے ہو جسے ہم نے (حق و باطل میں) فرق کے دن (یعنی) دو جماعتوں کے لقاء (آپس میں جنگ) کے دن نازل کیا۔ حضرت ابن عباس رضی اللہ عنہ فرماتے ہیں:

”يوم الفرقان يعني بالفرقان يوم بدر فرق الله فيه
 بين الحق والباطل -“ [السيرة النبوية: ۲/۲۷۱]

یوم الفرقان میں فرقان سے اللہ تعالیٰ کی مراد یوم بدر ہے۔ جس میں اللہ نے حق و باطل کے درمیان فرق کر دیا۔ قرآن کا ایک نام فرقان

اس میں کوئی اختلاف نہیں کہ آپ صلی اللہ علیہ وسلم کی بعثت پیر کے دن ہوئی ہے، اور بعثت کے مہینہ میں اختلاف ہے۔ بعض نے کہا کہ عام الفیل (ولادت نبوی) کے اکتالیسویں سال آٹھ ربیع الاول کو ہوئی، یہ اکثرین کا قول ہے اور بعض نے کہا کہ یہ (بعثت) رمضان میں ہوئی ہے اور انہوں نے اللہ کے فرمان ﴿شہر رمضان الذی انزل فیہ القرآن﴾ سے دلیل پکڑی ہے۔ انہوں نے کہا کہ سب سے پہلے جو اللہ تعالیٰ نے آپ کو نبوت کا شرف بخشا، وہ آپ پر قرآن اتارا ہے۔ اس کی قائل ایک جماعت ہے انہی میں سے یحییٰ صصری [شیخ، جمال الدین ابوزکریا یحییٰ بن یوسف بن یحییٰ، صصری، بغداد سے چھ میل کے فاصلے پر ایک قریہ صصری کی طرف منسوب ہیں۔ آپ معرفت لغت اور عمدہ شاعری میں انتہا کو پہنچے ہوئے تھے، آپ کے دیوان اور مدحیہ شاعری کو شہرت عام حاصل تھی۔ آپ اپنے زمانہ میں حضرت حسان کی طرح تھے، آپ تاتاریوں کے بغداد پر حملہ کے دن ۲۵۶ھ کو ان کے ہاتھوں شہید ہوئے۔ شذرات الذهب فی اخبار من ذهب: ۵/۲۷۵، ۲۸۶]

ہیں۔ جہاں وہ اپنے قصیدہ نونیہ میں کہتے ہیں: ”اور آپ کی عمر جب چالیس سال کی ہوئی تو رمضان میں نبوت کا سورج طلوع ہوا۔“

پہلوں نے کہا کہ رمضان المبارک میں سارے قرآن کا نزول ایک ہی دفعہ صرف بیت العزّة (بیت المعمور) کی طرف ہوا ہے، پھر وقائع کے مطابق تیس سالوں میں تھوڑا تھوڑا کر کے نازل کیا گیا ہے۔
 شیخ عبد اللہ بن محمد بن عبد الوہاب نجدی لکھتے ہیں:

”قال بعض العلماء: وكان نزول جبريل فيما ذكر

يوم الاثنين لسبع من رمضان، وقيل لسبع عشرة

مضت رواه البراء بن عازب، وروى عن ابی هريرة

انه كان في السابع والعشرين من رجب، وقال ابن

عمر لثمان عشرة من ربيع الاول سنة احدى

واربعين من عام الفيل -“ [الشيخ النجدي، ص: ۷۵]

بعض علماء نے کہا ہے کہ جبریل علیہ السلام کا نزول سات رمضان سوموار کو ہوا اور کہا گیا ہے کہ سترہ رمضان کو ہوا، اسے براء بن عازب نے

بھی ہے اور قرآن بھی حق و باطل کے درمیان فرق کرتا ہے۔

صاحب الروض الانف علامہ سیلی (م ۵۸۱ھ) ﴿شہر رمضان الذی انزل فیہ القرآن﴾ آیت سے اس چیز پر استشہاد کرتے ہوئے قرآن رمضان میں اور رمضان کی لیلۃ القدر میں اتارا گیا ہے، لکھتے ہیں کہ اس کی دوتا ویلیں ہو سکتی ہیں:

اول یہ کہ اللہ نے نزول قرآن کے آغاز و ابتداء کا ارادہ کیا ہو، کیوں کہ قرآن (صرف رمضان میں نہیں بلکہ) رمضان میں اور غیر رمضان میں بیس سال سے زائد عرصہ میں نازل ہوا ہے۔

دوم وہ بات ہے جو امین عباس رضی اللہ عنہ نے بیان فرمائی ہے کہ سارا قرآن ایک ہی دفعہ آسمان دنیا کی طرف اتارا گیا پھر ایک ایک آیت اور ایک ایک سورت کی شکل میں، سائلین کے جوابات میں اور رونما ہونے والے واقعات کے بارے میں رسول اللہ ﷺ کی وفات تک نازل ہوتا رہا۔ اور یہ تاویل ظاہر کے زیادہ مشابہ اور نقل میں سب سے زیادہ صحیح

ہے۔ [الروض الانف (مع السیرۃ النبویۃ: ۲/ ۲۷۳)]

اگر آغاز نزول قرآن سترہ رمضان سن ۴۱ (ولادت نبوی) صحیح تسلیم کر لیا جائے تو ذوالحجہ سن ۶۳ (ولادت نبوی) تک کل مدت نزول قرآن بائیس سال دو ماہ بائیس دن قرار پاتی ہے۔

علامہ محمد خضریٰ بک مصری نے اسی کو ترجیح دی ہے اور اسے درج ذیل مکی اور مدنی دوا دار میں یوں تقسیم کیا ہے:

①..... مکی دور کا عرصہ نزول سترہ رمضان سن ۴۱ (ولادت نبوی)

تائیک ربیع الاول سن ۵۴ (ولادت نبوی)

②..... مدنی دور یکم ربیع الاول سن ۵۴ (ولادت نبوی) تا نو

ذوالحجہ سن ۶۳ (ولادت نبوی) نو سال، نو ماہ، نو دن = ۲۲ دن ۲ ماہ ۲۲ سال

ہے۔ [تاریخ فقہ اردو (ترجمہ: تاریخ التشریع الاسلامی)، ص: ۱۴]

پیغامِ اعتکاف انسانیت کے نام

پروفیسر عبدالرزاق ساجد

بھی رکھتا ہے کہ دین صرف رہبانیت کا نام نہیں۔ دین یہ نہیں کہ سب لوگ کاروبار دنیا کو ٹھپ کر کے مساجد کا رخ کر لیں۔ دین یہ نہیں کہ ساری دنیا ہاتھ میں تسبیحات تھامے ہو ہو کرنے بیٹھ جائے۔ دین یہ نہیں کہ انسان اپنی پوری زندگی چلہ کشی کے نام کر دے۔ دین یہ نہیں کہ انسان اپنے گھر بار کو مستقل چھوڑ کر بن باسیوں کی طرح جنگلوں کا رخ کر لے۔ دین یہ نہیں کہ انسان بیوی بچوں سے بالکل بے نیاز ہو کر کہیں آلتی پالتی مار کر بے سدھ بیٹھا بدھ بن جائے۔ بلکہ دین یہ ہے کہ انسان ﴿رَبَّنَا آتِنَا فِي الدُّنْيَا حَسَنَةً﴾ میں محفوظ و مکن ہو کر ﴿وَفِي الْآخِرَةِ حَسَنَةً﴾ کی فکر اور سوچ کو کھونہ بیٹھے۔ بلکہ کل کو اچھی فصل کاٹنے کے لیے آج عمدہ بونے کی فکر کا حامل و عامل بن جائے۔ اعتکاف انسان کو یہ پیغام دیتا ہے کہ اس دنیا میں اگر کہیں خیمہ زن ہوتا ہے تو وہ صرف ایک اللہ کا گھر اور اس کی مساجد ہونی چاہئیں۔ اعتکاف کا پیغام یہ ہے کہ انسان کی حقیقی گدی نشینی یہ ہے کہ وہ دربارانی کا گدی نشین بن جائے۔ اعتکاف کا پیغام یہ ہے کہ سجادہ نشینی دنیاوی مزاروں اور درباروں کی نہیں بلکہ یہ کام تو صرف دربارِ خداوندی کے ساتھ خاص ہے۔ اعتکاف کا ایک پیغام یہ ہے کہ انسان وہ ہے جو دنیا کے	رمضان المبارک کے آخری عشرہ میں، وہ لوگ جنہیں اللہ ربّ العزت توفیق سے نوازتے ہیں۔ اپنی گونا گوں مصروفیات کو ترک کر کے، سنتِ اعتکاف کو زندہ کرنے کے لیے مساجد کا رخ کرتے ہیں۔ آج کے دورِ نفسا نفسی میں یہ کام اتنا آسان نہیں، مگر جس پر اللہ خاص رحمت سے اسے آسان فرما دے۔ بظاہر اعتکاف نو، دس دن مسجد میں گزارنے کا نام ہے۔ مگر درحقیقت اعتکاف انسانیت کے نام اپنے اندر بے شمار پیغام رکھتا ہے، یہ دس بیس روزہ کل وقتی تربیت اور ٹریننگ ہے جس میں بے شمار دروس پنہاں ہیں۔ اگر انسان عزم کر لے تو دنیا و مافیہا سے شانِ بے نیازی کا سامان آج بھی کیا جاسکتا ہے۔ حقیقی تعلق بندے اور ربّ کا تعلق ہے، جب کہ مال و دولت، سیم و زر، آل و اولاد، بیوی بچے، تجارت، خرید و فروخت، امپورٹ، ایکسپورٹ، ٹریڈ، فیکٹریاں، ملیں، دکانیں، شاپنگ سنٹرز، پلازے، پراپرٹی، ڈالر، ریال، یورو، دینار، روپے پیسے کی ریل پیل، ٹرانسپورٹ، موٹریں، گاڑیاں، کوٹھیاں، محلات اور ماٹیاں، برنس، کاروبار، سیاست، یار دوست، رشتے دار، محافل و مجالس، امورِ دنیا اور اس کی چہل پہل، یہ سب عارضی اور مجازی تعلقات ہیں۔ اگر انسان ربّ کے ساتھ اپنے تعلقات کو مضبوط اور قوی بنانا چاہے تو یہ دنیوی علائق اس کے ہاتھ کی ہتھکڑی یا پاپاؤں کی پیڑی نہیں بن سکتے۔ جہاں اعتکاف یہ درس دیتا ہے کہ تمام تعلقات دنیا کو چھوڑ کر خالقِ حقیقی سے تعلق جوڑنا امرِ محال نہیں۔ وہیں اپنے اندر یہ دروس
---	---

تمام در اور دروازوں سے بے نیاز ہو کر ایک خالق حقیقی کی چوکھٹ پر اپنا سر دھر لے۔

..... اعتکاف کا ایک پیغام یہ بھی ہے کہ دنیا کا ہر کام بن چارہ ہے، مگر بندگی کے بغیر گزارہ نہیں۔

..... اعتکاف ہمیں یہ سبق سکھاتا ہے کہ بندے اور رب کے تعلق کو مضبوط کر کے دیکھ، وہ تیرے دانے پانی کا اہتمام بھی کروادے گا۔

..... بیت اعتکاف کی چار دیواری میں انسان کی گریہ زاری اسے یہ پیغام دیتی ہے کہ انسان اور رب کے تعلق میں نمود و نمائش اور دکھلاوے کے لیے کوئی جگہ نہیں ہونی چاہیے۔

..... اعتکاف انسانیت کو یہ سبق سکھاتا ہے کہ دنیا میں تجھے اتنی ہی جگہ کافی ہے کہ جس میں تو بیٹھ سکے، اٹھ سکے اور لیٹ سکے۔ پھر مرلوں، کنالوں اور ایکڑوں پر محیط عالی شان اور بلند وبالا کوٹھیوں اور محلات کی تعمیرات کی فکر میں زندگی کی محدود سانسوں اور مختصر وقت کو انسان ضائع کس لیے کر رہا ہے۔

..... اعتکاف ہمیں یہ پیغام بھی دیتا ہے کہ ہماری جائے آرام دراصل جائے قیام ہے۔ اگر حقیقی آرام کی تلاش ہے تو اپنے مقام آرام کو جائے قیام میں بدل دے۔

..... اعتکاف ہمیں یہ پیغام دیتا ہے کہ اپنے تعلق کو اس ذات کے ساتھ مضبوط کر جس سے تعلق جوڑنے کا دنیا و آخرت دونوں میں فائدہ ہے۔ صرف ان کی خاطر اپنے دونوں جہانوں کے فوائد کو قربان نہ کر کہ جن کا تعلق صرف دنیوی اور وقتی فوائد تک محیط ہے۔

..... اعتکاف ہمیں یہ درس دیتا ہے کہ آئندہ عملی زندگی میں رب سے تعلق ٹوٹنے نہ پائے۔

..... اعتکاف اپنے اندر یہ پیغام رکھتا ہے کہ بندے اور رب کے تعلق کو ہمیشہ طہارت اور پاکیزگی کی بنیاد پر ہونا چاہیے۔

..... اعتکاف انسان کو یہ پیغام دیتا ہے کہ بندے اور رب کا تعلق جزوقتی نہیں بلکہ کل وقتی ہونا چاہیے۔

..... اعتکاف کا ایک پیغام یہ ہے کہ باقی ایام سال میں پانچ

وقت اذان پر اپنے کان اسی طرح دھرنا جس طرح ایام اعتکاف میں رہا۔

..... ایک پیغام یہ بھی ہے کہ دیکھنا تکبیر اولیٰ چھوٹنے نہ پائے۔

..... اعتکاف انسان کی یہ تربیت کرتا ہے کہ جس طرح اس عشرہ کی ہر نماز باجماعت ادا کی گئی ہے اسی طرح باقی ایام زندگی کی ہر نماز بھی باجماعت ہو۔

..... اعتکاف میں یہ ٹریننگ دی جاتی ہے، تلاوت قرآن، قراءت قرآن، فہم قرآن اور تدبر قرآن کو زندگی کے معمولات میں باقاعدگی سے شامل رہنا چاہیے۔

..... اعتکاف کا ایک پیغام یہ بھی ہے کہ ذکر اذکار، ورد، اوراد، تسبیحات، تحمیدات، تجہیدات، تکبیرات اور تہلیلات کو اپنے ہر لمحہ کی عادت بنالینا چاہیے۔

..... اعتکاف میں یہ تربیت کی جاتی ہے: اٹھتے بیٹھتے، لیٹتے ہر حالت میں یاد ربانی سے غفلت نہیں ہونی چاہیے۔

..... اعتکاف کا ایک پیغام یہ ہے کہ جس طرح ان دس دنوں میں انسان کی تمام قوی، فعلی، عملی، مالی، بدنی، جسمانی اور روحانی عبادتیں صرف ایک گھر، ایک در، ایک ذات، ایک ہستی، ایک رب، ایک مالک اور ایک خالق اللہ رب العزت کے لیے خاص ہوتی ہیں۔ اسی طرح سال کے باقی ایام میں بھی بلا اختلاف مذاہب و مسالک ہر مسلمان کا وطیرہ بھی یہی ہونا چاہیے۔

..... اعتکاف کا ایک پیغام یہ بھی ہے کہ جس طرح ان دس ایام کے اندر انسان اپنی زبان، ہاتھ، اعضاء، چاہتوں، رغبتوں، شہوات اور لذات پر مکمل کنٹرول رکھتا ہے باقی زندگی میں بھی اس کی یہ عادت بن جانی چاہیے۔

..... اعتکاف کا ایک پیغام یہ ہے کہ انسان جس طرح ان دس دنوں میں کبائر، صغائر، شرک اور بدعات و خرافات سے کنارہ کش رہتا ہے باقی دنوں میں بھی اس کا وطیرہ یہی ہونا چاہیے۔

..... اعتکاف ہمیں یہ پیغام دیتا ہے کہ جس طرح تمام معتکفین ایک خانہ خدا کے باشندے ہیں اسی طرح وہ سب کے سب ایک ہی گھر

الاقوات کے تحت اپنے اپنے وقت میں بطریق احسن، خیر و خوبی سے انجام پاتے ہیں۔
الغرض اعتکاف

..... وہ دھرنا ہے جو انسان اپنے نفس، خواہشات، ملذات اور منکراتِ حیات کے خلاف دیتا ہے۔

..... وہ ٹریننگ ہے جس میں انسان اپنی بندگی، اپنی زندگی، اپنے افعال و اعمال، اقوال و گفتگو اور معاملاتِ حیات کو اپنے ایک رب کے نام کرنا سیکھتا ہے۔

..... یہ وہ تربیت ہے جس میں دنیوی علائق و تعلقات بچ و بچ اور کمزور کرتے ہوئے اپنے خالق و مالک اور رازقِ حقیقی سے اپنے رشتے اور ناطے کو بلند و بالا اور مضبوط و قوی کرنا سکھایا جاتا ہے۔

..... وہ مشق ہے جس میں عقائد، نظریات اور سوچ فکر کی تطہیر کرتے ہوئے انسانیت کی تعمیر کی جاتی ہے۔

.....

کے افراد کی ماند اپنی بقیہ زندگی کو گزاریں۔

..... اعتکاف کا ایک درس یہ بھی ہے کہ انسان کو بہترین ہمسایہ ہونا چاہیے۔ جس طرح وہ یہاں ایک دوسرے کو نماز کے لیے بیدار کرنے کا اہتمام کرتے ہیں، اسی طرح اپنے گلی محلے کے اندر موجود ہمسایوں اور پڑوسیوں کے ساتھ بھی اس اہتمام کو زندہ کیا جائے۔

..... اعتکاف کا ایک درس یہ بھی ہے کہ جس طرح اس سنت نبوی پر عمل کیا جا رہا ہے اسی طرح اپنی باقی ماندہ زندگی کو بھی سنت اور اطاعت و اتباع کے موتی و جواہرات سے مزین کیا جائے۔

..... اعتکاف کا ایک پیغام یہ بھی ہے کہ زندگی دنیاوی اللہوں تللوں میں خود کو کھود دینے کا نام نہیں بلکہ اُسے اُس کے نام کر دینے کا نام ہے جس نے اسے عطا کیا ہے۔

..... اعتکاف کا ایک پیغام یہ بھی ہے کہ مسلمان کی زندگی بے کیف و بے ہنگم نہیں بلکہ کیف و سرور سے بھرپور ایک منظم اور باقاعدہ زندگی ہوتی ہے۔ جس میں تمام امور ایک منظم طریقے سے مناسب نظام

دین کا علم حاصل کرنا ہر مسلمان پر فرض ہے۔ (الحديث)

دارالحدیث اوکاڑا میں داخلہ کا سنہری موقع

والدین کے لیے یہ خوش خبری ہے کہ ان کے بچوں کو اچھا مسلمان اور عالم دین بنانے کے لیے دارالحدیث میں چھ سالہ دینی کورس بمطابق نصاب وفاق المدارس السلفیہ کے ساتھ مڈل پاس طلباء کو میٹرک، ایف اے کرانے کا بندوبست ہے۔ یاد رہے کہ محکمہ تعلیم نے وفاق کی عامہ، خاصہ، عالیہ کی اسناد براہ راست تسلیم کر لی ہیں۔ آپ اس سہولت سے دینی تعلیم کے ساتھ دنیوی تعلیم کا فائدہ اپنے بچوں کو پہنچائیں۔ استاذ الاساتذہ شیخ الحدیث حضرت مولانا عبدالرشید راشد ہزاروی بخاری شریف کا درس دیتے ہیں۔ بخاری پڑھنے والے طلباء جلد داخلہ لیں۔ بخاری پڑھنے والے طلباء کو دو، دو سو روپے نقد ماہانہ وظیفہ بھی دیا جاتا ہے۔ نیز طلباء کی جملہ ضروریات کتب، خوراک، علاج معالجہ وغیرہ بذمہ مدرسہ ہیں۔

شعبہ کتب میں مڈل پاس یا پرائمری پاس حافظ قرآن کو ترجیح ہوگی۔ شعبہ حفظ میں پرائمری پاس ناظرہ قرآن پڑھا ہوا بچہ داخل ہو سکے گا۔ داخلہ شروع ہے۔ والد یا سرپرست کا ساتھ آنا لازمی ہے۔ شعبہ کتب کی تعلیم 10 شوال اور شعبہ حفظ کی تعلیم 4 شوال سے شروع ہوتی ہے۔ مساجد کے ائمہ و خطیب اپنے اپنے حلقہ میں والدین کو دینی تعلیم کے لیے اپنے بچوں کو دارالحدیث میں داخلہ کی ترغیب دلا کر عند اللہ ماجور ہوں۔

الداعی الی الخیر: عبد اللہ یوسف، ناظم دارالحدیث ساہیوال روڈ اوکاڑا۔

فون: 0312-4403173 - 044-2521460

17 تا 11 ستمبر 2009ء..... (1345)..... 20 رمضان المبارک 1430ھ

صدقہ فطر اور اس کا مصرف

حافظ ریاض احمد عاقب

فرض ہے۔ گھر کا ذمہ دار اپنے زیر کفالت تمام افراد کی طرف سے صدقہ فطر ادا کرے جن کی خوراک اس کے ذمہ ہے۔

بعض حضرات صدقہ فطر فرض ہونے کے لیے شرط لگاتے ہیں کہ آدمی اتنے مال کا مالک ہو جو زکوٰۃ کے نصاب کو پہنچتا ہو۔ یہ شرط لگانا غلط ہے اور صحیح حدیث رسول ﷺ کے مخالف ہے۔ نبی اکرم ﷺ کے فرمان مبارک کے مطابق صدقہ فطر کی ادائیگی ہر مسلمان پر فرض ہے، چاہے وہ امیر ہو یا غریب، کیوں کہ رسول اکرم ﷺ نے زکوٰۃ فطر کو روزوں کی پاکی کا باعث قرار دیا ہے اور روزوں کی تطہیر و پاکی امیر و غریب دونوں کے لیے ضروری و لازمی ہے۔

دوسرا نبی مکرم ﷺ نے صدقہ فطر امیر اور غریب کے درمیان تفریق نہیں کی لہذا غریب کو بھی صدقہ فطر ادا کرنا چاہیے۔ ہاں اگر کوئی بالکل ہی غریب ہے اور فاقے سے زندگی گزار رہا ہو اور اسے دوسرے مسلمان بھی صدقہ فطر ادا نہ کریں تو اس کے لیے گنجائش نکل سکتی ہے۔ کیوں کہ ارشاد باری تعالیٰ ہے:

﴿لَا يَكْفِيكَ اللَّهُ نَفْسًا إِلَّا وُسْعَهَا﴾ [البقرة: ۲/۲۸۶]

”اللہ تعالیٰ کسی پر اس کی طاقت سے زیادہ بوجھ نہیں ڈالتا۔“

(۴)..... صدقہ فطر کی مقدار:

صدقہ فطر کی مقدار ایک جازی صاع ہے۔ جس کا وزن آج کل کے حساب سے ڈھائی کلو بنتا ہے۔ لیکن اگر صاع کی تحقیق کی جائے تو اس کا وزن تقریباً دو کلو کے برابر بنتا ہے۔ ایک صاع کی دلیل درج ذیل ہے:

①..... سیدنا ابن عمر رضی اللہ عنہما کی حدیث:

”قَالَ فَرَضَ رَسُولُ اللَّهِ ﷺ زَكَاةَ الْفِطْرِ صَاعًا مِنْ تَمْرٍ أَوْ صَاعًا مِنْ شَعِيرٍ -“ [صحیح بخاری، الزکاة،

(۱)..... صدقہ فطر کا معنی و مفہوم:

صدقہ کا معنی خیرات اور فطر کا معنی روزہ کھولنا یا روزہ نہ رکھنا ہے۔ جب ماہ رمضان کے روزے ختم ہو جائیں تو روزوں کی تکمیل کی خوشی، اللہ تعالیٰ کے شکر یہ اور اپنے گناہوں کے کفارہ میں صدقہ و خیرات کرنے کو ”صدقہ فطر“ کہا جاتا ہے۔ صدقہ فطر کو زکاۃ الفطر بھی کہا جاتا ہے۔

(۲)..... صدقہ فطر کی فرضیت:

صدقہ فطر تمام مسلمانوں امیر، غریب، مرد، عورت، آزاد، غلام، بالغ، نابالغ سب پر فرض ہے۔ سیدنا عبداللہ بن عمر رضی اللہ عنہما نقل کرتے ہیں:

”فَرَضَ رَسُولُ اللَّهِ ﷺ زَكَاةَ الْفِطْرِ صَاعًا مِنْ تَمْرٍ أَوْ صَاعًا مِنْ شَعِيرٍ عَلَى الْعَبْدِ وَالْحُرِّ، وَالذَّكَرِ وَالْأُنْثَى وَالصَّغِيرِ وَالْكَبِيرِ مِنَ الْمُسْلِمِينَ، وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ -“ [صحیح بخاری، الزکاة باب فرض صدقہ الفطر، رقم: ۱۵۰۳،

صحیح مسلم، الزکاة باب زکاۃ الفطر علی المسلمین من التمر والشعیر، رقم: ۹۸۴]

”رسول اللہ ﷺ نے فطر کی زکوٰۃ، ایک صاع کھجور یا ایک صاع جو، ہر مسلمان پر، خواہ وہ غلام ہو یا آزاد ہو، مرد ہو یا عورت، چھوٹا یا بڑا فرض کی ہے اور اسے نماز عید کے لیے نکلنے سے پہلے ادا کرنے کا آپ ﷺ نے حکم دیا ہے۔“

(۳)..... صدقہ فطر کن لوگوں پر فرض ہے:

اوپر والی حدیث رسول ﷺ سے معلوم ہوتا ہے کہ صدقہ فطر مسلمانوں کے ہر آزاد و غلام، مرد و عورت اور چھوٹے و بڑے پر فرض ہے حتیٰ کہ عید سے قبل جو بچہ پیدا ہوا اس کی طرف سے بھی صدقہ فطر نکالنا

باب فرض صدقة الفطر، رقم: ۱۵۰۳]

”رسول اللہ ﷺ نے زکوٰۃ فطر ایک صاع کھجور یا جو کی فرض کی ہے۔“

①.....سیدنا ابوسعید خدری رضی اللہ عنہ فرماتے ہیں:

”كُنَّا نُخْرِجُ زَكَاةَ الْفِطْرِ صَاعًا مِنْ طَعَامٍ أَوْ صَاعًا مِنْ شَعِيرٍ أَوْ صَاعًا مِنْ تَمْرٍ أَوْ صَاعًا مِنْ أَقِطٍ أَوْ صَاعًا مِنْ زَبِيبٍ -“ [صحیح بخاری، رقم: ۱۵۰۶،

صحیح مسلم، رقم: ۹۸۵]

”ہم غلے کا ایک صاع یا کھجور کا ایک صاع یا پیڑ کا ایک صاع یا منقہ کا ایک صاع زکوٰۃ الفطر نکالا کرتے تھے۔“

ایک مسلک نصف صاع کا بھی ہے۔ لیکن صحیح اور رائج احادیث صحیحہ کی رو سے ایک صاع ہی ہے۔ چنانچہ جب سیدنا امیر معاویہ رضی اللہ عنہ نے فرمایا تھا کہ میں سمجھتا ہوں کہ شام کی گندم کے دو مد (آدھا صاع) کھجور کے ایک صاع کے برابر ہیں تو اس پر سیدنا ابوسعید خدری رضی اللہ عنہ نے فرمایا تھا: ”میں تو ہمیشہ اسی طرح نکالتا رہوں گا جیسے رسول اکرم ﷺ کے زمانے میں (ایک صاع) نکالتا تھا۔“ [صحیح مسلم، باب زکوٰۃ الفطر

علی المسلمین من التمر والشعیر، رقم: ۹۸۵]

اس حدیث سے معلوم ہوا کہ صاع کھجور کے مقابلے میں آدھا صاع گندم سیدنا امیر معاویہ رضی اللہ عنہ کا اپنا ذاتی اجتہاد تھا ورنہ وہ خود یا کوئی صحابی اس بارے حدیث رسول پیش کرتے، اس لیے سیدنا ابوسعید خدری رضی اللہ عنہ اور سیدنا ابن عمر رضی اللہ عنہما ہر جنس میں سے ایک صاع ہی صدقہ فطر نکالا کرتے تھے۔

نوٹ: نصف صاع کے متعلق جو بھی روایات آئی ہیں ان میں سے کوئی بھی صحیح سند سے ثابت نہیں ہے جیسا کہ امام بیہقی رحمہ اللہ نے اس کی صراحت کی ہے۔ [تفصیل کے لیے دیکھو: اسنن الکبریٰ للبیہقی: ۴/۷۰، اور مرعاة المفاتیح: ۱۸۳۱]

(۵).....صدقہ فطر کس جنس سے ادا کیا جائے؟

صدقہ فطر ہر اس غلے سے ادا کی جاسکتا ہے جو انسان بطور خوراک استعمال کرتا ہے۔ رسول اللہ ﷺ کے زمانے میں لوگ عموماً

کھجور، جو، منقہ اور پیڑ کھاتے تھے اس لیے آپ ﷺ نے صحابہ کرام رضوان اللہ علیہم اجمعین کو انہی اجناس سے صدقہ فطر ادا کرنے کا حکم دیا۔

ہمارے ملک میں گندم، چنے، جو، کی، باجرہ، جوار، چاول وغیرہ اجناس خوردنی ہیں اور لوگ انہیں بطور خوراک استعمال بھی کرتے ہیں۔ لہذا ان میں سے جو جنس زیادہ استعمال کرتا ہے، اس سے صدقہ فطر ادا کر سکتا ہے۔ اس کی دلیل پیچھے گزر چکی ہے کہ ”أَوْ صَاعًا مِنْ طَعَامٍ“ [صحیح بخاری، رقم: ۱۵۰۶] ہم رسول اللہ ﷺ کے زمانے میں فطر کے دن طعام کا ایک صاع دیا کرتے تھے اور اس وقت ہمارا طعام جو، کھجور، منقہ اور پیڑ تھا۔

اس لیے ”صَاعًا مِنْ طَعَامٍ“ کے مطابق جو جنس بھی لوگوں کا طعام ہو اس میں سے ایک صاع صدقہ فطر دینا چاہیے خواہ گندم ہو یا جو، کی ہو یا چنے وغیرہ۔

(۶).....صدقہ فطر میں غلے کی بجائے قیمت ادا کرنا:

صدقہ فطر غلے کی صورت میں دینا ہی افضل ہے۔ کیوں کہ حدیث رسول ﷺ سے یہی ثابت ہے۔ البتہ اگر کسی کے پاس صدقہ فطر ادا کرنے کے لیے غلہ موجود نہ ہو تو اس صورت میں غلے کی بجائے اس کی قیمت دی جاسکتی ہے۔ لیکن یہ قیمت اسی غلے کے اعتبار سے دی جائے جو انسان استعمال کرتا ہے۔ مثلاً گندم، چاول وغیرہ اس کی قیمت ادا کر دے۔ اس کے لیے خرید کر دینا ضروری نہیں ہے۔

امام بخاری رحمہ اللہ نے اپنی صحیح بخاری میں زکوٰۃ قیمت کی صورت میں ادا کرنے کے دلائل ذکر کیے ہیں۔ [تفصیل کے لیے ملاحظہ ہو: صحیح بخاری، الزکاة باب الفرض فی الزکاة: ۳/۳۹۷ مع فتح الباری، ط: قدیمی کتب خانہ کراچی]

(۷).....صدقہ فطر کا وقت:

رسول مکرم ﷺ نے صدقہ فطر نماز عید کے لیے نکلنے سے پہلے ادا کرنے کا حکم دیا ہے۔ سیدنا ابن عمر رضی اللہ عنہما کی روایت ہے:

”وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى

الصَّلَاةِ -“ [صحیح بخاری، الزکاة: ۱۵۰۳، صحیح

میں سے ایک صدقہ ہوگا۔“

(۸)..... صدقہ فطر کا مقصد:

ماہ رمضان کے روزوں کے اختتام پر صدقہ فطر ضروری قرار دیا گیا ہے جس کے رسول اکرم ﷺ نے دو مقصد بتائے ہیں۔

اول: ماہ رمضان اور حالت روزہ میں روزے دار سے اگر کوئی لغو حرکت، فحش گوئی اور بے ہودگی سرزد ہو جائے تو صدقہ فطر سے ان لغویات کا کفارہ ادا ہو جاتا ہے۔

ثانی: جو لوگ نادار، مفلس، محتاج اور غرباء و مساکین ہیں، عید کے تہوار کی خوشیوں میں شریک ہونے کی طاقت و استطاعت نہیں رکھتے، صدقہ فطر کے ذریعے ان کے ساتھ تعاون کر کے انہیں بھی عید کی مسرتوں میں شرکت کے قابل بنایا جائے۔ جیسا کہ سیدنا ابن عباس رضی اللہ عنہما سے مروی ہے:

”فَرَضَ رَسُولُ اللَّهِ ﷺ زَكَاةَ الْفِطْرِ، طَهْرَةً لِلصِّيَامِ مِنَ اللَّغْوِ وَالرَّفَثِ وَطُعْمَةً لِلْمَسَاكِينِ -“ [سنن أبی داؤد، الزکاة، باب زکاة الفطر: ۲/۱۳۸، سندہ جید، دیکھو: إرواء الغلیل: ۸۴۳]

”رسول اللہ ﷺ نے صدقہ فطر فرض کیا ہے (جس کا ایک مقصد) روزے دار کے روزے کو بے ہودہ گوئی اور فحش کلامی سے پاک کرنا ہے۔ اور (دوسرا مقصد) مساکین کی خوراک کا انتظام کرنا ہے۔“

(۹)..... صدقہ فطر کا مصرف:

صدقہ فطر کے اصل مستحقین غرباء و مساکین ہیں۔ جیسا کہ سیدنا ابن عباس رضی اللہ عنہما کی حدیث میں یہ الفاظ مروی ہیں:

”وَطُعْمَةً لِلْمَسَاكِينِ -“ [سنن ابوداؤد: ۱۶۰۹]

”(صدقہ فطر) مساکین کے کھانے کا انتظام کرنے کے لیے فرض کیا ہے۔“

مسکین کے متعلق رسول اکرم ﷺ نے فرمایا:

”لَيْسَ الْمِسْكِينُ الَّذِي يَطُوفُ عَلَى النَّاسِ تَرَدُّدُهُ

مسلم، الزکاة: ۹۸۴]

”رسول اللہ ﷺ نے حکم دیا کہ نماز عید کے لیے نکلنے سے پہلے اسے ادا کیا جائے۔“

اس حدیث مبارک سے معلوم ہوا کہ صدقہ فطر نماز عید سے پہلے نکالنا ضروری ہے۔ یہ بھی یاد رہے صدقہ فطر کی ادائیگی نماز عید سے چند دن پہلے بھی ہو سکتی ہے۔ صحابہ کرام رضی اللہ عنہم کے بارے میں آتا ہے:

”كَانُوا يُعْطُونَ قَبْلَ الْفِطْرِ يَوْمَ أَوْ يَوْمَيْنِ -“ [صحیح

بخاری، الزکاة، باب صدقہ الفطر علی الحر والمملوك:

[۱۵۱۱]

”صحابہ کرام رضی اللہ عنہم عید فطر سے ایک دن یا دو دن پہلے صدقہ فطر دے دیتے تھے۔“

اسی طرح سیدنا ابو ہریرہ رضی اللہ عنہ کی روایت بھی اس پر دلالت کرتی ہے کہ جس میں رسول اکرم ﷺ نے سیدنا ابو ہریرہ رضی اللہ عنہ کو زکوٰۃ رمضان کی حفاظت پر مقرر کیا اور تین راتیں شیطان مسلسل اس ڈھیر سے چوری کے لیے آتا رہا بالآخر اس نے تیسری بار آیہ الکرسی بتا کر جان چھڑائی تھی۔ [تفصیل کے لیے دیکھو: صحیح بخاری کتاب الزکاة، باب إذا

وکل رجلا: ۲۳۱۱]

حدیث سیدنا ابو ہریرہ رضی اللہ عنہ سے ظاہر ہوتا ہے کہ صحابہ کرام رضی اللہ عنہم صدقہ فطر نکالنے میں جلدی کرتے تھے۔ لہذا نماز عید سے دو تین دن پہلے صدقہ فطر ادا کرنا صحیح ہے۔

اوپر والی حدیث سے معلوم ہوا کہ صدقہ فطر عید الفطر کی نماز سے پہلے پہلے ادا کرنا لازمی ہے۔ اگر نماز عید کے بعد ادا کیا جائے تو وہ عام صدقہ ہوگا صدقہ فطر شمار نہیں ہوگا۔ جیسا کہ سیدنا ابن عباس رضی اللہ عنہما سے مروی ہے:

”فَمَنْ أَذَاهَا قَبْلَ الصَّلَاةِ فَهِيَ زَكَاةٌ مَقْبُولَةٌ، وَمَنْ أَذَاهَا بَعْدَ الصَّلَاةِ فَهِيَ صَدَقَةٌ مِنَ الصَّدَقَاتِ -“

[ابوداؤد، الزکاة، باب زکوة الفطر: ۱۶۰۹]

”جس نے (صدقہ فطر) نماز عید سے پہلے ادا کیا اس کا صدقہ فطر مقبول ہے اور جس نے بعد از نماز ادا کیا تو وہ عام صدقات

وجوہ سے غلط قرار دیا ہے جو مصارف ثمانیہ والی آیت ﴿إِنَّمَا الصَّدَقَاتُ لِلْفُقَرَاءِ﴾ [التوبہ: ۶۰/۹] سے استدلال لے کر صدقہ فطر کو مصارف ثمانیہ پر محمول کرتے ہیں۔ شائقین حضرات فتاویٰ ابن تیمیہ رحمہ اللہ کی (جلد: ۲۵، ص: ۷۱ تا ۷۵) کا مطالعہ کر سکتے ہیں۔

②..... حافظ ابن قیم دمشقیؒ صدقہ فطر کے بارے رقم طراز ہیں:

”وَكَانَ مِنْ هَدْيِهِ تَخْصِيصُ الْمَسَاكِينِ بِهَذِهِ الصَّدَقَةِ وَلَمْ يَكُنْ يَفْسِمُهَا عَلَى الْأَصْنَافِ الثَّمَانِيَةِ قَبْضَةً قَبْضَةً وَلَا أَمَرَ بِذَلِكَ وَلَا فَعَلَهُ أَحَدٌ مِنَ الصَّحَابَةِ وَلَا مَنْ بَعْدَهُمْ۔“ [ملاحظہ ہو: زاد المعاد:

۱/ ۶۳، ط: دارالکتب العلمیہ بیروت: ۱۴۱۸ھ]

”صدقہ فطر کی تقسیم میں رسول اللہ ﷺ کا طریقہ یہ تھا کہ آپ نے اسے صرف مساکین کے ساتھ ہی خاص رکھا اور (قرآن میں مذکور) آٹھ قسموں پر اسے مٹھی مٹھی کر کے تقسیم نہیں کیا اور نہ ہی اس کا آپ ﷺ نے حکم دیا اور نہ ہی آپ ﷺ کے بعد صحابہ و تابعین میں سے کسی ایک نے ایسا کیا۔“

③..... علامہ شوکانی رحمہ اللہ صدقہ فطر کے بارے لکھتے ہیں:

”هَذِهِ الزَّكَاةُ خَاصَّةٌ لِطَهْرَةِ الصَّائِمِ مِنَ اللَّغْوِ وَالرَّفَثِ وَلِإِغْنَاءِ الْفُقَرَاءِ فِي ذَلِكَ الْيَوْمِ مَصْرُفُهَا الْفُقَرَاءُ وَالْوَلَايَةُ فِي الصَّرْفِ لِمَنْ عَلَيْهِ الْفِطْرَةُ۔ وَلَمْ يُرَدْ مَا يَدُلُّ عَلَى أَنَّ الْوَلَايَةَ لِلْإِمَامِ، وَلَا يَصِحُّ التَّمَسُّكُ بِعُمُومِ ﴿إِنَّمَا الصَّدَقَاتُ لِلْفُقَرَاءِ﴾ الْآيَةِ۔ وَإِلَّا لَزِمَ أَنَّ صَدَقَةَ الْمُتَطَوِّعِ يَكُونُ مَصْرُفُهَا الثَّمَانِيَّةُ وَأَنَّ الْوَلَايَةَ فِيهَا لِلْإِمَامِ وَلَا قَائِلَ بِذَلِكَ۔“ [السيل

الجار: ۲/ ۸۶، ط: دارالکتب العلمیہ بیروت: ۱۴۰۵ھ]

”یہ زکوٰۃ فطر روزے دار کے روزے کو بے ہودہ گوئی اور فحش کلامی سے پاک کرنے اور اس دن فقراء کو غنی کرنے کے لیے خاص کی گئی ہے۔ پس اس کا مصرف فقراء ہیں اور صدقہ فطر کو ادا کرنے کی ولایت (ذمہ داری) اسی پر ہے جس پر یہ لازم ہے اور (قرآن و سنت) میں کوئی ایسی دلیل وارد نہیں ہوئی جو

الطُّعْمَةُ وَاللُّقْمَتَانِ وَالْتَّمَرَةُ وَالْتَّمَرَتَانِ وَلَكِنَّ الْمُسْكِينَ الَّذِي لَا يَجِدُ غِنًى يُغْنِيهِ وَلَا يُفْطِنَ لَهُ فَيَتَصَدَّقُ عَلَيْهِ وَلَا يَقُومُ فَيَسْأَلُ النَّاسَ۔“ [صحیح بخاری، الزکاة، باب قول الله عز وجل لا يستلون الناس

[الحاف: ۱۴۷۹]

”مسکین وہ نہیں جو لوگوں میں چکر لگا رہتا ہے اور ایک لقمہ اور دو لقمے اور ایک کھجور اور دو کھجوریں اسے واپس لوٹا دیتی ہیں بلکہ مسکین وہ ہے جس کے پاس اتنی تو گری نہیں جو اسے غنی کر دے اور نہ کوئی اس (مسکین) کے متعلق سمجھ پاتا ہے کہ اس پر صدقہ کر دے اور نہ ہی وہ (مسکین) کھڑا ہو کر لوگوں سے سوال کرتا ہے۔“

ہمارے معاشرے میں بہت سارے ایسے افراد موجود ہیں جن کی حالت یہی ہے جیسے نبی اکرم ﷺ نے بیان فرمایا ہے۔ اس لیے صدقہ فطر انہی لوگوں کا حق ہے۔

بعض علمائے کرام نے صدقہ فطر کو زکوٰۃ کے مصارف ثمانیہ (آٹھ مصرف) پر محمول کیا ہے۔ لیکن یہ درست نہیں ہے کیوں کہ آیت مبارکہ میں اموال کی زکوٰۃ کا تذکرہ ہے، صدقہ فطر کا ذکر نہیں ہے۔ لہذا صدقہ فطر کو مصارف ثمانیہ پر محمول کر صحیح نہیں ہے۔

(۱۰)..... صدقہ فطر کے مصرف کے بارے علمائے کرام کے اقوال:

①..... شیخ الاسلام علامہ ابن تیمیہ رحمہ اللہ نے صدقہ فطر کو مساکین کے ساتھ خاص کیا ہے۔ شیخ موصوف نے اپنے ”فتاویٰ“ میں اس بارے بہت مفید بحث کی ہے۔

شیخ الاسلام رحمہ اللہ فرماتے ہیں:

”ثُمَّ قَوْلُ النَّبِيِّ ﷺ ”طُعْمَةٌ لِلْمَسَاكِينِ“ نَصٌّ فِي

ذَلِكَ حَقُّ لِلْمَسَاكِينِ۔“ [فتاویٰ ابن تیمیہ: ۲۵/ ۷۵

طبع قدیم]

”پھر نبی کریم ﷺ کا یہ فرمان ”طُعْمَةٌ لِلْمَسَاكِينِ“

مساکین کے حق میں (واضح) نص ہے۔“

بلکہ شیخ الاسلام ابن تیمیہ رحمہ اللہ نے ان لوگوں کے موقف کو دو تین

دلالت کرے کہ (صدقہ فطر) میں ولایت امام کے لیے ہے۔ اور ﴿إِنَّمَا الصَّدَقَاتُ لِلْفُقَرَاءِ﴾ والی آیت کے عموم سے دلیل پکڑنا صحیح نہیں، وگرنہ لازم آئے گا کہ نفلی صدقہ کا مصرف بھی آٹھ قسمیں ہیں (جو قرآن میں مذکور ہیں) اور نفلی صدقہ میں ولایت بھی امام کے لیے ثابت ہے حالانکہ اس کا کوئی بھی قائل نہیں ہے۔“

④..... فقہ السنہ میں علامہ سید سابق نے لکھا تھا کہ صدقہ فطر کا مصرف زکوٰۃ کا مصرف ہے یعنی صدقہ فطر کو آٹھ اقسام پر تقسیم کیا جائے گا جو ﴿إِنَّمَا الصَّدَقَاتُ لِلْفُقَرَاءِ﴾ [التوبة: ۶۰] میں مذکور ہیں۔ اس پر شیخ ناصر الدین البانی رحمہ اللہ نے یوں تبصرہ کیا ہے۔

”قُلْتُ: كَيْسَ فِي السَّنَةِ الْعَمَلِيَّةِ مَا يَشْهَدُ لِهَذَا التَّوَزُّعِ، بَلْ قَوْلُهُ عَلَيْهِ السَّلَامُ فِي حَدِيثِ ابْنِ عَبَّاسٍ: وَطُعْمَةُ لِلْمَسَاكِينِ“؛ يُفِيدُ حَضَرَهَا بِالْمَسَاكِينِ، وَالْآيَةُ إِنَّمَا هِيَ فِي صَدَقَاتِ الْأَمْوَالِ، لَا صَدَقَةِ الْفِطْرِ، بِدَلِيلِ مَا قَبْلَهَا، وَهُوَ قَوْلُهُ تَعَالَى: (وَمِنْهُمْ مَّنْ يَلْمِزُكَ فِي الصَّدَقَاتِ فَإِنْ أُعْطُوا مِنْهَا رَضُوا)، وَهَذَا هُوَ اخْتِيَارُ شَيْخِ الْإِسْلَامِ ابْنِ تَيْمِيَّةٍ، وَلَكِنَّهُ فِي ذَلِكَ فَتَوَى مُفِيدَةً - [ج: ۳، ص: ۸۱-۸۴ من الفتاوى - تمام المنه، ص: ۳۸۷، ط: دارالراية، الرياض: ۱۴۲۶ھ] ”میں کہتا ہوں: عملی سنت میں کوئی ایسی دلیل نہیں ہے جو اس (مذکور) تقسیم کی گواہی دیتی ہو بلکہ سیدنا ابن عباس رضی اللہ عنہما کی حدیث میں آپ ﷺ کا یہ فرمان ”طعمہ للمساکین“ مساکین کے ساتھ صدقہ فطر کے حصر (خاص ہونے کا) فائدہ دے رہا ہے۔ اور آیت مبارکہ اموال کے صدقات کے بارے میں ہے، صدقہ فطر کے بارے میں نہیں ہے۔ اس کی دلیل اس سے پہلے والی آیت ﴿وَمِنْهُمْ مَّنْ يَلْمِزُكَ فِي الصَّدَقَاتِ﴾ ہے۔ اور ان میں وہ بھی ہیں جو اموال کے صدقات کی تقسیم کے بارے میں آپ ﷺ پر عیب لگاتے ہیں اگر انھیں اس میں سے مل جائے تو خوش ہیں۔“ الخ

اور اسی (موقف) کو شیخ الاسلام ابن تیمیہ رحمہ اللہ نے اختیار کیا ہے۔ اس بارے میں شیخ موصوف کا فتاویٰ ابن تیمیہ [۸۱/۲-۸۲] میں مفید فتویٰ بھی ہے۔

⑤..... مولانا سید نذیر حسین محدث دہلوی رحمہ اللہ کے تلمیذ رشید مولانا عبدالتواب محدث ملتانی رحمہ اللہ نے بھی صدقہ فطر کو مساکین اور فقراء کے ساتھ خاص کیا ہے۔ محدث ملتانی رحمہ اللہ لکھتے ہیں:


”اور یہ فطرانہ حق ہے خاص مساکین اور فقراء کا۔“ [ملاحظہ ہو:

مترجم بلوغ المرام، ص: ۲۰۸، ناشر: فاروقی کتب خانہ ملتان: ۱۹۹۷ء]

⑥..... حافظ عبدالسلام بن محمد رحمہ اللہ صدقہ فطر کے مصرف کے بارے میں طراز ہیں: ”جیسا کہ [حدیث: ۱] میں گزرا ہے: ”زَكَاةُ الْفِطْرِ طُعْمَةٌ لِلْمَسَاكِينِ“ ہے۔ اس لیے یہ مساکین میں ہی تقسیم کرنا چاہیے۔ [ملاحظہ ہو: احکام زکوٰۃ وشر وصدقہ فطر، ص: ۵۷، ط: دارالاندلس لاہور: ۲۰۰۱ء]

⑦..... حافظ صلاح الدین یوسف رحمہ اللہ صدقہ فطر کا مصرف یوں واضح کرتے ہیں: ”صدقہ فطر کے اصل مستحق صرف غرباء و مساکین ہیں جیسا کہ حدیث میں ہے۔ اس لیے مقامی اور اہل محلہ فقراء و یتامی اور مساکین ہی کو یہ صدقہ دیا جائے گا۔“ [ملاحظہ ہو: زکوٰۃ، عشر اور صدقہ الفطر: ۱۲۲، ط: دارالسلام لاہور: ۲۰۰۱ء]

رسول اکرم ﷺ کے فرمان مبارک اور علمائے کرام کی تصریحات سے یہ بات واضح ہوئی کہ صدقہ فطر کے اصل مستحق مساکین و غرباء ہیں۔ لہذا انہی حضرات کو صدقہ فطر دیا جائے اور صدقہ فطر کو زکوٰۃ کے آٹھ مصارف پر محمول کرنا غلط ہے۔



ضرورت استاذ

مدرسہ دارالحدیث و حفظ القرآن رحمانیہ چک ۴۰۵ گ ب ضلع فیصل آباد میں ایک عالم دین کی اشد ضرورت ہے۔ ان کی بیوی بھی اگر پڑھا سکے تو گاؤں کی بچیاں ترجمہ اور کتابیں پڑھنے کو تیار ہیں۔ خواہش مند حضرات جلد رابطہ کریں۔

[قاری عبدالخالق، ناظم مدرسہ: 0306-6004095]

عید الفطر

مولانا محمد امین اثری

عید الفطر کی حیثیت:

رمضان المبارک کے پورے مہینے کے روزے رکھ چکنے کے معنی اللہ کی بندگی کے ایک دشوار فریضے کو ادا کر لینے کے ہیں۔ ایسے موقع پر آدمی کے دل میں، ایک انسان ہونے کی حیثیت سے خوشی کے جذبات کا، اور مومن ہونے کی حیثیت سے شکر و سپاس کے جذبات کا پیدا ہونا بالکل فطری بات ہے۔ اسی فطری جذبے کا مظہر ہے جسے عید الفطر کہا جاتا ہے۔ یہ عید اس لیے مشروع فرمائی گئی ہے تاکہ مومن روزے کے فرض ادا کر لینے پر اپنی روح کی مسرت کا اظہار کرے۔

دوسری طرف اس بات پر اللہ تعالیٰ کا شکر ادا کرے کہ اس نے اپنی بندگی کا ایک اہم فریضہ ادا کرنے کی اسے توفیق بخشی۔ معلوم ہوا کہ اسلام میں تیوہار کی نوعیت دوسری قوموں کے تیوہاروں سے بنیادی طور پر مختلف ہے۔ یہاں عید کا جشن کسی دنیوی مقصد کے حاصل ہو جانے کی یاد میں نہیں منایا جاتا بلکہ ایک فریضہ عبادت کے ادا کر لینے اور اخروی فلاح کا مستحق ہو جانے کی خوشی میں منایا جاتا ہے۔

عید کی رات کی عبادت:

عید اور بقر عید کی راتیں شرف اور بزرگی کی راتیں ہیں۔ ان میں بھی جاگنے اور عبادت کرنے کا اہتمام کرنا چاہیے۔ نبی کریم ﷺ کا فرمان ہے:

”مَنْ قَامَ لَيْلَةَ الْعِيدَيْنِ مُحْتَسِبًا لِلَّهِ لَمْ يَمُتْ قَلْبُهُ يَوْمَ تَمُوتُ الْقُلُوبُ“ [ابن ماجہ]

”جس نے اللہ تعالیٰ کے ثواب کی خاطر دونوں عیدوں کی راتوں میں عبادت کی اس کا دل اس دن نہ مرے گا جس دن

بہت سے دل مردہ ہو رہے ہیں گے۔“

یعنی قیامت کے دن جب کہ لوگوں پر بے حد سختیاں اور دہشتیں ہوں گی اور لوگ حواس باختہ ہو جائیں گے اس دن اس کا دل بالکل بے خوف اور مطمئن ہوگا۔

عید کے دن کی سنتیں:

عید کے دن ان کاموں کا کرنا مسنون ہے:

①..... غسل کرنا، چناں چہ حضرت ابن عمر رضی اللہ عنہما کے بارے میں بیان کیا گیا ہے کہ ”وہ عید گاہ جانے سے پہلے غسل کیا کرتے تھے۔“

[موطأ امام مالک رحمہ اللہ]

اسی طرح ابورافع بن عباس رضی اللہ عنہما وغیرہ سے مروی ہے کہ ”آنحضرت ﷺ عید کے دن غسل فرمایا کرتے تھے۔“ [بزار]

②..... عمدہ کپڑے پہننا، حاکم کی روایت ہے کہ ”آنحضرت ﷺ نے عیدین کے موقع پر حسب توفیق اچھے سے اچھے کپڑے پہننے کی ہدایت فرمائی ہے۔“ چناں چہ حضرت عبداللہ ابن عمر رضی اللہ عنہما جس کا اتباع سنت مثالی حیثیت رکھتا ہے۔ عیدین میں بہترین کپڑے زیب تن فرمایا کرتے تھے۔ [فتح الباری بحوالہ بیہقی وابن ابی الدنیا]

③..... خوشبو استعمال کرنا، حاکم کی مذکورہ بالا حدیث میں یہ ہدایت بھی موجود ہے کہ ”عیدین کے موقع پر حسب توفیق اچھی سے اچھی خوشبو استعمال کر لینی چاہیے۔“

④..... عید گاہ جاتے ہوئے بلند آواز سے تکبیر کہنا۔ آیت قرآنی کے الفاظ ﴿وَلْتَكْبِرُوا لِلَّهِ عَلَى مَا هَدَاكُمْ﴾ یعنی ”تاکہ اللہ تعالیٰ کی بڑائی بیان کرو، اس کی ہدایت بخشی پر۔“ کا تقاضا علماء نے یہ بھی قرار دیا ہے کہ عید کے دن بہ آواز بلند تکبیریں کہی جائیں۔ صحابہ کرام رضی اللہ عنہم سے

عید کی نماز کے لیے پختہ مساجد تعمیر کرنا رسول اللہ ﷺ سے ثابت نہیں ہے۔ آبادی سے باہر کھلے میدان میں نماز ادا کرنا افضل ہے۔ لیکن موسم کی خرابی یا دشمن کے حملہ کا خدشہ ہو اور آبادی سے باہر جانا ممکن نہ ہو تو شہر کی جامع مسجد میں عید کی نماز ادا کی جائے۔ ابو ہریرہ رضی اللہ عنہ سے مروی ہے کہ ”ایک بار بارش کے باعث رسول اللہ ﷺ نے مسجد نبوی میں عید کی نماز پڑھائی اور صحابہ رضی اللہ عنہم نے آپ ﷺ کے ساتھ مسجد میں نماز ادا کی۔“ [سنن ابی داؤد وابن ماجہ]

عید گاہ میں عورتوں کی حاضری:

عورتوں کا بھی عید گاہ جانا سنت ہے، خواہ وہ کسی عمر کی ہوں، شادی شدہ ہوں یا غیر شادی شدہ، جوان ہوں یا ادھیڑ یا بوڑھی۔ اتنا ہی نہیں، بلکہ ایسی عورتوں کو بھی عید گاہ جانا چاہیے جو طہر کی حالت میں نہ ہوں۔ چنانچہ حضرت ام عطیہ رضی اللہ عنہا کی روایت ہے کہ ”آنحضرت ﷺ کی طرف سے ہم کو حکم ہوتا تھا کہ ہم عید کے دن عید گاہ جائیں، یہاں تک کہ پردے والی دوشیزاؤں کو بھی لے جائیں، اور اس سے بھی بڑھ کر یہ کہ ایام والی عورتوں کو بھی ساتھ لے جائیں۔ پس عورتیں عید گاہ میں مردوں کے پیچھے رہتی تھیں، ان کی تکبیر کے ساتھ تکبیریں کہتیں اور ان کی دعائیں شریک ہوتیں اس امید کے ساتھ کہ اس مبارک دن کی برکت اور اس کی پاکیزگی سے فیض یاب ہوں گی۔“ [بخاری، کتاب العیدین]

ایک اور حدیث میں یہ وضاحت ہے کہ ”عید گاہ ایام والی عورتیں بھی جائیں۔ مگر وہ نماز کی جگہ سے علیحدہ رہ کر صرف دوسرے امور خیر اور دعائیں شرکت کریں۔“ [بخاری، کتاب العیدین]

پھر اسی حدیث میں یہ بھی مذکور ہے کہ ”ایک خاتون نے نبی ﷺ سے دریافت کیا کہ اگر عید گاہ جانے کے لیے کسی عورت کے پاس چادر نہ ہو تو کیا کرے؟ آپ ﷺ نے فرمایا: ”اس کی مسلمان بہن اس کو اپنی چادر میں لے جائے۔“ [بخاری]

علمائے احناف کا خیال ہے کہ چوں کہ یہ اخلاقی خرابیوں اور فتنوں کا زمانہ ہے اس لیے اب عورتوں کا بالخصوص جوان عورتوں کا عید گاہ جانا نامناسب اور مکروہ ہے۔ لیکن احادیث اس رائے کی موافقت نہیں

بھی اس عمل کا مختلف روایتوں میں ثبوت موجود ہے جیسا کہ حضرت علی رضی اللہ عنہ اور حضرت عمر رضی اللہ عنہ کے بارے میں مروی ہے کہ ”یہ حضرات عید گاہ جاتے وقت تکبیریں کہا کرتے تھے۔“ اس تکبیر کے الفاظ یہ ہیں:

”اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَ لِلّٰهِ الْحَمْدُ۔“ [دارقطنی]

⑤..... عید گاہ پیدل جانا، حضرت علی رضی اللہ عنہ وضاحت سے فرماتے ہیں کہ ”سنت یہ ہے کہ تم عید گاہ پیدل جاؤ۔“ [ترمذی]

⑥..... عید گاہ ایک راستے سے جانا اور دوسرے سے واپس آنا۔ ترمذی، احمد اور ابن حبان کی حدیث میں ہے کہ ”رسول اللہ ﷺ جب عید گاہ کسی راستے سے جاتے واپسی دوسرے راستے سے فرماتے۔“ اس طرز عمل کی بہت سی حکمتیں بیان کی گئی ہیں، ان میں سب سے نمایاں حکمت اسلام کی شوکت اور قوت کے مظاہرے کی ہے۔

④..... طاق کھجوریں یا چھوڑے کھا کر یا پھر کوئی میٹھی چیز کھا کر عید گاہ جانا۔ حضرت انس رضی اللہ عنہ فرماتے ہیں کہ ”آنحضرت ﷺ عید الفطر کی صبح کو بغیر کھجوریں کھائے عید گاہ تشریف نہیں لے جاتے تھے۔“ [بخاری، کتاب العیدین]

عید گاہ:

عید گاہ سے وہ جگہ مراد ہے جہاں عیدین کی نماز ادا کی جاتی ہے۔ عید گاہ کے لیے پختہ عمارت اور منبر و محراب ضروری نہیں ہے۔ رسول اللہ ﷺ اور خلفائے راشدین کے زمانے میں عید کی نماز مدینے کے مشرقی جانب آبادی سے باہر میدان میں پڑھی جاتی تھی۔ امام ابن قیم رحمہ اللہ فرماتے ہیں کہ ”رسول اللہ ﷺ کے زمانہ میں عید گاہ کھلی فضا میں تھی نہ اس پر کوئی عمارت تھی اور نہ ہی چار دیواری۔ عید گاہ میں کوئی منبر بھی نہ تھا۔ آپ ﷺ زمین پر کھڑے ہو کر خطبہ دیتے تھے، جو عام سطح سے تھوڑی اٹھی ہوئی تھی۔ مسجد سے باہر کبھی منبر نہیں نکالا گیا تھا، سب سے پہلے جس نے منبر مسجد سے باہر نکالا وہ مروان بن الحکم تھا اور اسی کے عہد امارت میں مدینے میں کثیر بن الصلت نے گارے اور مٹی سے منبر تیار کیا۔“ [زاد المعاد، ج: ۱، ص: ۲۵۰-۲۵۱]

کرتے تھے۔“

عیدین کی نماز کے لیے نہ اذان ہے اور نہ اقامت۔ عطاء نے ابن عباس اور جابر بن عبد اللہ کے حوالے سے بیان کیا ہے:

”لَمْ يَكُنْ يُؤَذَّنُ يَوْمَ الْفِطْرِ وَلَا يَوْمَ الْأَضْحَى -“

[بخاری]

یعنی ”اذان نہ تو عید الفطر میں دی جاتی تھی اور نہ عید الاضحیٰ میں۔“

امام بخاری رحمہ اللہ نے اپنی ”صحیح“ میں عید کے دن اذان و اقامت نہ ہونے کے بارے میں یوں باب مقرر فرمایا ہے:

الْمَشْيُ وَالرُّكُوبُ إِلَى الْعِيدِ بِغَيْرِ أَذَانٍ وَلَا إِقَامَةٍ -

[بخاری کتاب العیدین]

نماز عید سے پہلے یا بعد کو عید گاہ میں کوئی سنت یا نفل پڑھنے کا ثبوت نہیں ہے، اس لیے وہاں کوئی ایسی نماز نہیں پڑھنی چاہیے۔ ابن عباس رضی اللہ عنہما روایت کرتے ہیں کہ

”أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ الْفِطْرِ فَصَلَّى رُكْعَتَيْنِ لَمْ يُصَلِّ قَبْلَهَا وَلَا بَعْدَهَا وَمَعَهُ بِلَالٌ -“ [بخاری، کتاب العیدین]

”رسول اللہ ﷺ عید الفطر کے دن نکلے اور دو رکعت نماز اس طرح پڑھی کہ نہ تو اس سے پہلے کوئی نماز پڑھی اور نہ بعد میں اور آپ کے ساتھ حضرت بلال رضی اللہ عنہ تھے۔“

امام ابن القیم رحمہ اللہ فرماتے ہیں: ”عید گاہ میں رسول اللہ ﷺ کوئی سنت وغیرہ نہیں پڑھتے تھے۔ اور نہ ہی صحابہ کرام رضوان اللہ علیہم اجمعین عید گاہ میں نماز عید سے قبل یا بعد میں کوئی نماز پڑھتے تھے۔“

[زاد المعاد، ج: ۱، ص: ۲۵۱]

ہاں جس شخص کی نماز عید فوت ہوگئی ہو وہ دو رکعتیں پڑھ لے۔ حضرت عطاء فرماتے ہیں:

”إِذَا فَاتَهُ الْعِيدُ صَلَّى رُكْعَتَيْنِ -“ [بخاری، کتاب

العیدین]

یعنی جس کسی کی نماز عید فوت ہو جائے تو وہ دو رکعتیں پڑھ لے۔

کرتیں، اس لیے صحیح بات یہی ہے کہ عورتوں کو بھی عید گاہ جانا چاہیے، ہاں یہ ضرور ہے کہ پردے کے پورے اہتمام کے ساتھ ہی جانا چاہیے۔ نہ تو کپڑوں پر کوئی خوشبو لگی ہو، اور نہ جسم پر کوئی بجنے والا زیور یا سامان آرائش ہو جو کہ کسی فتنے کا سبب بن سکے۔

عید کی نماز اور اس کا وقت:

عیدین کی نماز امام شافعی رحمہ اللہ اور علمائے جمہور کے نزدیک سنت مؤکدہ ہے۔ ابوسعید اصطخری شافعی رحمہ اللہ کے نزدیک فرض کفایہ اور ابو حنیفہ رحمہ اللہ کے نزدیک واجب ہے۔ [بخاری]

نبی ﷺ نے اسلام کے شروع زمانہ سے لے کر زمانہ وفات تک کبھی عیدین کی نمازیں ترک نہیں کیں۔ آپ ﷺ کے بعد خلفائے اربعہ اور تابعین اور تبع تابعین سے بھی اس کا ترک کرنا ثابت نہیں ہے۔ بلکہ جمعہ کے روز اگر کوئی عید آپڑتی تو جناب رسول اللہ ﷺ صحابہ رضی اللہ عنہم کے ساتھ نماز عید تو ادا فرماتے اور نماز جمعہ کی رخصت دیتے کہ چاہیں پڑھیں یا نہ پڑھیں مگر خود جمعہ بھی ترک نہ کرتے۔ چون کہ عید کی نماز کی وجہ سے آپ ﷺ نے جمعہ کی نماز نہ پڑھنے کی اجازت دی تھی، اس لیے محققین علماء فرماتے ہیں عیدین کی نمازیں مسلمانوں پر فرض ہیں، اور ام عطیہ رضی اللہ عنہا کی حدیث کے ظاہری لفظوں سے بھی اس کی فرضیت ہی ثابت ہوتی ہے۔

جب آفتاب طلوع ہو کر روشنی پھیل جائے تو عید کی نماز کا اوّل وقت ہو گیا یعنی اشراق کا وقت نماز عید کا اوّل وقت ہے اور سورج ڈھلنے سے پہلے تک اس کا وقت باقی رہتا ہے۔ رسول اللہ ﷺ عید الفطر کی نماز قدرے تاخیر سے اور عید الاضحیٰ کی نماز قدرے جلدی پڑھا کرتے تھے۔ حضرت ابن عمر رضی اللہ عنہما اتباع سنت میں اس قدر شدید تھے کہ سورج طلوع ہونے سے قبل گھر سے باہر نہ نکلتے۔ [زاد المعاد، ج: ۱، ص: ۲۵۱]

عبداللہ بن بسر بیان کرتے ہیں:

”إِنْ كُنَّا فَرَعْنَا فِي هَذِهِ السَّاعَةِ وَذَلِكَ حِينَ التَّسْبِيحِ -“ [بخاری]

”یعنی ہم اشراق کے وقت عید کی نماز پڑھ کر فارغ ہو جایا

الْعِيدَيْنِ فِي الْأُولَى سَبْعًا قَبْلَ الْقِرَاءَةِ وَفِي الْآخِرَةِ خَمْسًا قَبْلَ الْقِرَاءَةِ۔“ [ترمذی]

”رسول اللہ ﷺ عیدین کی پہلی رکعت میں سات تکبیریں قرأت سے قبل اور دوسری رکعت میں پانچ تکبیریں قرأت سے قبل کہتے تھے۔“

کثیر بن عبد اللہ بن عمرو کی اس حدیث کے متعلق امام احمد رحمہ اللہ فرماتے ہیں: ”اس حدیث کے برابر کوئی چیز نہیں ہے۔“ [مسند احمد]

امام ترمذی رحمہ اللہ نے اس حدیث کی صحت بیان کی ہے اور اس کو حسن بتایا ہے۔ امام ترمذی رحمہ اللہ فرماتے ہیں کہ ”میں نے محمد یعنی امام بخاری رحمہ اللہ سے اس حدیث کی بابت پوچھا تو انہوں نے فرمایا: ”اس باب میں اس سے زیادہ صحیح کوئی دوسری چیز نہیں ہے۔ اس کے ساتھ میں یہ بھی کہتا ہوں کہ عبد اللہ بن عبد الرحمن الطائفی کی عن عمرو بن شعیب عن ابیہ عن جدہ والی حدیث بھی اس باب میں صحیح ہے۔“

امام احمد رحمہ اللہ نے ایک حدیث روایت کر کے بتایا ہے کہ عیدین کی نماز میں بارہ تکبیریں ہیں۔ سات پہلی رکعت میں اور پانچ دوسری رکعت میں۔

”أَنَّ النَّبِيَّ صَلَّى اللَّهُ عَلَيْهِ وَسَلَّمَ كَبَّرَ فِي ثِنْتَيْ عَشْرَةَ تَكْبِيرَةً سَبْعًا فِي الْأُولَى وَخَمْسًا فِي الْآخِرَةِ وَلَمْ يُصَلِّ قَبْلَهَا وَلَا بَعْدَهَا۔“

یعنی ”رسول اللہ ﷺ عید میں بارہ تکبیریں کہتے تھے۔ سات پہلی رکعت میں اور پانچ دوسری رکعت میں اور آپ عید سے قبل یا بعد کوئی نماز نہیں پڑھتے تھے۔“ آخر میں امام احمد رحمہ اللہ فرماتے ہیں کہ ”میں اسی طرف گیا ہوں“ یعنی یہی میرا مسلک ہے۔ [مسند احمد]

عید کا خطبہ:

عید کی نماز سے فراغت کے بعد عید کا خطبہ سننا مسنون ہے۔ لوگوں کو چاہیے کہ نماز کے بعد اپنی جگہوں پر سکون سے بیٹھے رہیں اور امام لوگوں کی طرف متوجہ ہو کر خطبہ دے۔ اس کے بعد عورتوں کی طرف

اگر کوئی شخص نماز عید کی ایک رکعت بھی پالے تو اسے عید کی فضیلت اور نماز عید کا ثواب مل جائے گا۔ یہ شخص امام کے سلام پھیرنے کے بعد دوسری رکعت پڑھ لے۔ [صحیحین]

جسے نماز عید نہ ملے وہ اکیلا بھی دو رکعت ادا کر سکتا ہے۔ اگر دو تین یا زیادہ افراد جمع ہوں، مرد ہوں یا عورتیں تو انہیں جماعت سے دو رکعتیں ادا کر لینی درست ہیں۔ اس صورت میں خطبہ کی ضرورت نہیں ہے۔

[بخاری]

جو لوگ شہر سے دور گاؤں میں رہتے ہیں اگر وہ نماز عید کے لیے شہر میں آئیں تو بہتر، ورنہ وہیں لوگوں کو جمع کر کے شہر والوں کی طرح نماز، خطبہ اور عید کی تکبیر ادا کریں۔ خواہ ایک ہی گھر کے مرد، عورتیں اور بچے ہوں یا اور بھی لوگ شریک ہو جائیں۔ نابالغ بچوں کو عید گاہ لے جانا جائز ہے۔ عید گاہ پیدل جانا مناسب ہے۔ [بخاری]

رسول اللہ ﷺ کی نماز کی کیفیت:

وضو کر کے قبلہ کی طرف منہ کر کے دل میں نیت کرنے کے بعد اللہ اکبر کہتا ہوا رفع الیدین کر کے سینے پر ہاتھ باندھ لے اور ”اللہم باعد الخ“ یا کوئی اور شروع کی دعا پڑھ کر قرأت سے پہلے ٹھہر ٹھہر کر سات تکبیریں اور کہے۔ ہر تکبیر پر رفع الیدین کرتا جائے اور ہر تکبیر کے بعد ہاتھ باندھ لیا کرے۔ حضرت ابن عمر رضی اللہ عنہما ہر تکبیر پر رفع الیدین کرتے تھے۔ پھر امام اونچی آواز سے اور مقتدی آہستہ سورہ فاتحہ پڑھیں۔ اس کے بعد امام اونچی آواز سے قرأت پڑھے اور مقتدی خاموشی سے سنیں، بہتر یہی ہے کہ سورہ ق اور سورہ قمر یا سورہ اعلیٰ اور سورہ غاشیہ پڑھے۔ پہلی رکعت پوری کر کے جب دوسری رکعت کے لیے کھڑا ہو تو قرأت سے شروع کرنے سے پہلے قیام کی تکبیر کے سوا ٹھہر ٹھہر کر پانچ تکبیریں اور کہے۔ ان تکبیروں میں بھی رفع الیدین کرتا جائے اور ہر تکبیر کے بعد ہاتھ باندھ لیا کرے اور حسب دستور رکوع، سجدہ اور قعدہ کر کے سلام پھیر دے۔ امام ترمذی رحمہ اللہ نے کثیر بن عبد اللہ بن عمرو بن عوف رضی اللہ عنہ سے روایت کی ہے:

”إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَبَّرَ فِي

ابوبکر و عمر رضی اللہ عنہما عید کی نماز خطبہ دینے سے قبل ادا کرتے تھے۔“ [بخاری]
جس شخص نے نماز عید کے بعد خطبہ دینے کی سنت کو سب سے
پہلے بدلا وہ مدینہ کا حاکم مروان بن الحکم تھا۔ ابوسعید خدری رضی اللہ عنہ روایت
کرتے ہیں کہ

فَإِذَا مَرَّوَانُ يُرِيدُ أَنْ يَرْتَقِيَهُ قَبْلَ أَنْ يُصَلِّيَ فَجَبَدْتُ
بِتَوْبِهِ فَجَبَدْنِي فَارْتَفَعَ فَخَطَبَ قَبْلَ الصَّلَاةِ فَقُلْتُ لَهُ
عَيَّرْتُمْ وَاللَّهِ فَقَالَ أَبَا سَعِيدٍ قَدْ ذَهَبَ مَا تَعْلَمُ فَقُلْتُ
مَا أَعْلَمُ وَاللَّهِ خَيْرٌ مِمَّا لَا أَعْلَمُ فَقَالَ إِنَّ النَّاسَ لَمْ
يَكُونُوا يَجْلِسُونَ لَنَا بَعْدَ الصَّلَاةِ فَجَعَلْتُهَا قَبْلَ
الصَّلَاةِ۔“ [بخاری]

”نماز سے قبل جب مروان نے منبر پر جانے کا ارادہ کیا تو میں
نے اس کا کپڑا پکڑ کر کھینچا اور وہ مجھے کھینچ کر منبر پر چڑھ گیا اور
اس نے نماز سے قبل خطبہ پڑھا۔ میں نے کہا واللہ تم نے سنت
نبوی ﷺ کو بدل ڈالا۔ مروان بولا وہ گزر چکا جو تم جانتے ہو۔
میں نے کہا بخدا وہ چیز بدرجہا بہتر ہے جو میں جانتا ہوں اس
سے کہ جسے میں نہیں جانتا۔ مروان نے کہا نماز کے بعد لوگ
ہماری بات سننے کو آمادہ نہیں ہوتے، اس لیے میں نے نماز سے
پہلے خطبہ دیا۔“

عید کے خطبہ کے دوران رسول اللہ ﷺ وعظ و نصیحت فرماتے،
جن چیزوں سے روکنا ہوتا ان سے منع فرماتے، جن چیزوں کا حکم دینا ہوتا
ان کا حکم فرماتے اور خطبہ کے درمیان کثرت سے تکبیر پڑھتے۔ نبی ﷺ
کے موزن سعد القرظ فرماتے ہیں:

”إِنَّهُ كَانَ يُكَبِّرُ التَّكْبِيرَ أَضْعَافَ الْخُطْبَةِ وَيُكَبِّرُ
التَّكْبِيرَ فِي خُطْبَتَيْ الْعِيدَيْنِ۔“ [ابن ماجہ]
”بے شک رسول اللہ ﷺ بکثرت تکبیر کہا کرتے تھے۔“

عید کے دن کی دعا:

رسول اللہ ﷺ عید کے دن اس دعا کو پڑھا کرتے تھے:
”اَللّٰهُمَّ اِنَّا نَسْئَلُكَ عَيْشَةً نَقِيَّةً وَمَيِّتَةً سَوِيَّةً وَمَرَدًى

جائے اور انہیں بھی وعظ و نصیحت کرے جیسا کہ رسول اللہ ﷺ اور آپ
کے صحابہ کرام رضوان اللہ علیہم اجمعین کا معمول تھا۔ حضرت عطاء نے
حضرت جابر بن عبد اللہ سے روایت کی ہے کہ

”قَامَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ الْفِطْرِ فَصَلَّى
فَبَدَأَ بِالصَّلَاةِ ثُمَّ خَطَبَ فَلَمَّا فَرَغَ نَزَلَ فَاتَى النِّسَاءَ
فَذَكَّرَهُنَّ۔“

”رسول اللہ ﷺ عید الفطر کے دن کھڑے ہوئے اور نماز ادا
کی۔ پھر خطبہ ارشاد فرمایا جب فارغ ہوئے تو نیچے اتر کر عورتوں
کے پاس تشریف لائے اور انہیں نصیحت فرمائی۔“

امام بخاری نے اپنی صحیح میں ”مَوْعِظَةُ الْأِمَامِ النَّسَاءِ يَوْمَ
الْعِيدِ“ یعنی ”امام کا عید کے دن عورتوں کو نصیحت کرنا۔“ کے عنوان سے
ایک باب بھی مقرر کیا ہے۔ امام مسلم رحمہ اللہ اور دوسرے اصحاب سنن نے
بھی عید کے دن عورتوں کو امام کی نصیحت کرنے کے متعلق احادیث اپنی
کتب میں روایت کی ہیں۔

خطبہ کے دوران سامعین کو خطیب سے سوال کرنے یا کوئی مسئلہ
پوچھنے کی اجازت ہے۔ جیسا کہ براء بن عازب نے ایک حدیث میں
روایت کیا ہے۔ [بخاری، کتاب العیدین، باب کلام الامام والناس فی
خطبته العید واذا سئل الامام عن شیئی وهو یخطب]


نماز عید سے قبل خطبہ دینا غیر مسنون ہے۔ رسول اللہ ﷺ،
خلفائے راشدین اور صحابہ کرام رضوان اللہ علیہم اجمعین کا یہی عمل رہا ہے
ابن عباس رضی اللہ عنہما سے مروی ہے:

شَهِدْتُ الْعِيدَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ
وَأَبِي بَكْرٍ وَعُمَرُ وَعُثْمَانُ فَكُلُّهُمْ كَانُوا يُصَلُّونَ قَبْلَ
الْخُطْبَةِ۔“ [بخاری]

”میں عید کی نماز میں رسول اللہ ﷺ، ابوبکر و عمر و عثمان رضی اللہ عنہم
کے ساتھ شریک رہا ہوں یہ سب حضرات خطبہ سے پہلے نماز ادا
کرتے تھے۔“

اسی طرح ابن عمر رضی اللہ عنہما روایت کرتے ہیں کہ ”رسول اللہ ﷺ،

نا فرمائی سے اور دین کے کاموں میں دکھاوے، سناوے سے،
اے دلوں کے پھرنے والے ہمارے دلوں کو ہدایت کے بعد
ٹپڑھانہ کر، اور اپنے پاس سے رحمت خاص عطا فرما، یقیناً تو بڑا
داتا ہے۔“



عبدالرحمن اسلامک لائبریری، ملتان

تبصرہ نگار: محمد سلیم چنیوٹی

ملتان سے ہمارے ایک دوست جناب محمد یاسین شاد صاحب
ایک صاحب ایمان، دل دردمند کے حامل مبلغ شخصیت ہیں۔ انہوں نے
ایک دینی لائبریری اپنے والد مرحوم جناب عبدالرحمن (متوفی ۸ ستمبر
۱۹۹۶ء) کے نام سے ”عبدالرحمن اسلامک لائبریری“ بنائی ہے۔ اس
کے ساتھ ساتھ انہوں نے ایک مسجد ”السلام“ اہل حدیث بھی بنوائی
ہے۔ اس کی تعمیری سرگرمیاں ان دنوں عروج پر ہیں۔

زیر تبصرہ کتابچہ انہوں نے اپنی مسجد ”السلام“ اور عبدالرحمن
اسلامک لائبریری کے تعارف کے سلسلے میں شائع کیا ہے۔ دعا کی
فضیلت، فضائل روزہ، فضائل مساجد، رسول اللہ ﷺ کی چند وصیتیں
اور تعارف مسجد و لائبریری پر مبنی چھوٹے چھوٹے مضامین درج کیے گئے
ہیں۔ ۳۰ صفحات پر مبنی اور سفید کاغذ ہے۔ احباب جماعت کے تحفہ اور
صاحب دل افراد المکتبۃ عبدالرحمن اور مسجد السلام، ملتان کے لیے ضرور
تعاون کریں۔ ان کا ایڈریس درج ذیل ہے۔

(مولانا) محمد یاسین شاد، عبدالرحمن اسلامک لائبریری

گلشن فیض کالونی بالمقابل گورنمنٹ فارمنہر قاسم پور

ڈاک خانہ ممتاز آباد، ملتان۔ فون: 0301-7578681

اعلان

چودھری منیر ولد وہاب دین کمبوہ کو جمع الانسانیہ مرکز یہ کانظم امور
عامہ کوٹ رادھا کشن نامزد کیا گیا ہے۔

محمد ابراہیم خلیل منصور پوری

الامیر: جمع الانسانیہ مرکز یہ کوٹ رادھا کشن، ضلع قصور

غَيْرَ مَخْزِيٍّ وَلَا فَاضِحٍ - اَللّٰهُمَّ لَا تُهْلِكْنَا فُجَاءَةً وَلَا
تَاْخُذْنَا بَغْتَةً وَلَا تَعْجَلْ عَنْ حَقِّ وَلَا وَصِيَّةٍ - اَللّٰهُمَّ
اِنَّا نَسْئَلُكَ الْعَفْافَ وَالْغِنَا وَالْبَقَاءَ وَالْهُدٰى وَحُسْنَ
عَاقِبَةِ الْاٰخِرَةِ وَالْدُّنْيَا وَنَعُوْذُ بِكَ مِنَ الشَّكِّ وَالشَّقَاقِ
وَالرِّيَآءِ وَالسُّمْعَةِ فِيْ دِيْنِكَ يَا مُقَلِّبَ الْقُلُوْبِ لَا تُزِغْ
قُلُوْبَنَا بَعْدَ اِذْ هَدَيْتَنَا وَهَبْ لَنَا مِنْ لَّدُنْكَ رَحْمَةً اِنَّكَ
اَنْتَ الْوَهَّابُ - [طبرانی]

”اے اللہ! ہم تجھ سے پاک و صاف زندگی اور ایسی ہی عمدہ
موت طلب کرتے ہیں۔ اے اللہ! ہمارا لوٹا رسوائی اور ندامت
کانہ ہو، اے میرے مولا! ہمیں اچانک ہلاک نہ کر اور نہ اچانک
پکڑ کہیں ایسا نہ ہو کہ ہم وصیت کرنے اور حق ادا کرنے سے رہ
جائیں۔ الہی ہم تجھ سے پاک دائمی، غنا، بقا، ہدایت اور دین
و دنیا کی بہتری مانگتے ہیں اور تیری پناہ چاہتے ہیں، شک اور

المکتبۃ عبدالرحمن

للمکتب الاسلامیۃ بمدينۃ ملتان

جناب محمد یاسین شاد فاضل جامعہ محمدیہ اوکاڑا، و فاضل وفاق المدارس
التسلیفہ نے اپنے والد عبدالرحمن متوفی 8 ستمبر 1996ء کے نام سے
لائبریری یکم جنوری 1997ء کو قائم کی۔ مؤرخ اہل حدیث مولانا محمد
اسحاق بھٹی صاحب رقم فرماتے ہیں: ”تقسیم ملک سے پہلے ہمارے
دوست مولانا محمد یاسین شاد کے خاندان کا تعلق سکونت ڈھانی موضع دہلی
باس ریاست بیکانیر سے تھا۔ یہ اہل حدیث خاندان ہے جو ملتان میں
اقامت گزریں ہے۔ مولانا محمد یاسین شاد کتاب دوست اور صاحب
مطالعہ عالم دین ہیں۔ انہوں نے اپنے والد محترم کے نام سے ملتان میں
”عبدالرحمن اسلامک لائبریری“ قائم کی ہے۔“ [دبستان حدیث، ص: ۵۲۲]
اہل علم کتب و جراند کے ذریعے، مخیر حضرات مالی تعاون کریں۔

عبدالرحمن اسلامک لائبریری۔ گلشن فیض (ممتاز آباد)

ہیڈ نو بہار ملتان شہر: 0301-7578681

کیا یہ عید، عید سعید ہوگی؟

محمد سلیم چنیوٹی

بیٹی عافیہ صدیقی امریکی جیل میں بند ہے۔ پھر امریکیوں نے گوانتانامو بے کی بدنام زمانہ جیل میں مسلمانوں اور بعض پاکستانیوں کو کس بے غیرتی سے قید رکھا ہوا ہے۔

ہمارے لیڈروں اور حکمرانوں نے ڈالروں کے حصول اور ہوس زر میں مبتلا ہو کر وطن کی بیٹیوں کو اغیار کے ہاتھ فروخت کرنے سے بھی گریز نہیں کیا۔ مہنگائی کے کوڑے برسائے اور اتنے برسائے کہ اشیائے خورونوش کی قیمتیں آسمان تلک پہنچا دی گئیں۔ لوٹ کھسوٹ کا بازار گرم کیا گیا جس کے ذمہ دار یہ بڑے بڑے مگر چمچ قسم کے تاجر اور کارخانہ دار ہیں۔ اس بد نصیب قوم کے رہنما کہلوانے والے ہی اصل میں عوام کی خوش حالی کے دشمن بن گئے ہیں۔ العیاذ باللہ من ذلک

۱۹۴۷ء والا اگست اور آج ۲۰۰۹ء کا اگست اور رمضان المبارک کا مبارک و اقدس و مقدس مہینا بھی گواہی دے رہا ہے کہ اے مسلمانانِ پاکستان تم اپنے رب کے ساتھ کیے گئے عہد سے پھر گئے ہو۔ اب تمہاری سزا یہی ہے کہ تم پر بے رحم اور بد عنوان حکمران مسلط کر دیئے جائیں جو تمہارے جسم سے خون کا آخری قطرہ تک بھی نچوڑ لیں گے۔

رمضان المبارک کے بعد عید کی خوشیاں آرہی ہیں۔ رمضان المبارک کی مبارک راتوں کے قیام اور دن کے صیام کے عوض ملنے والی خوشیوں کو عید سعید کی صورت میں منانے لگیں تو ایک دفعہ تو سوچنے کی زحمت گوارا کر لیں کہ ہم کیا تھے اور کیا ہو گئے ہیں۔ یہ عید ان لوگوں کے لیے بھی عید ہوگی جن کی بہنیں، بیٹیاں کسی ناکردہ جرم کے تحت سامراج کی جیل میں پڑی سڑ رہی ہوں گی۔ کیا یہ عید ان کے لیے بھی عید ہوگی جس کا کوئی بھائی یا بیٹا اپنے وطن سے دور اغیار کی جیل میں بند ہوگا؟ کیا یہ عید ان لوگوں کی عید بھی ہوگی جن کی جوان بیٹیوں اور بیٹوں کو لال مسجد کے صحن میں زندہ جلا دیا گیا؟ کیا ہم عید کو ”عید سعید“ کہہ سکیں گے؟ ذرا سوچئے تو سہی.....!

اس دفعہ یعنی ۲۰۰۹ء میں رمضان المبارک ہمارے سروں پر سایہ فگن ہوا تو اگست اور ستمبر کے مہینے تھے۔ یہ دونوں مہینے پاکستان کے قیام و دفاع کی حیثیت سے بڑے اہم ہیں۔ ۱۴۔ اگست ۱۹۴۷ء کو بھی رمضان المبارک ہی تھا کہ جب پاکستان کے حصول کے لیے بیش بہا جانی، مالی قربانیاں پیش کی گئیں۔

ہزاروں بچے ذبح، نوخیز لڑکیاں اغوا و قتل اور بے شمار خواتین کو جس بے جا میں رکھا گیا۔ کئی ایک کے پیٹوں میں سنگین ماری گئیں۔ کئی ایک کی عزتوں کو تار تار کیا گیا۔ بڑے، بچے، بوڑھے آزادی وطن کی خاطر بے دردی سے مارے گئے۔ بچوں کو نیزے کی انی پراچھا لایا گیا۔

وطن کی آزادی کی خاطر قربانیاں دینے کا ایک مقصد تھا۔ ایک نظریہ تھا۔ ایک طمانیت دلوں میں سمائی ہوئی تھی۔ وہ یہ تھی کہ ایک آزاد وطن ہوگا۔ آزاد معاشرے میں ہم سانس لیتے ہوئے اپنے قوانین کو اسلامی بنائیں گے۔ اپنے فیصلے خود مختاری اور اپنی مرضی کے مطابق کریں گے۔ مگر وطن کی آزادی تو ہمیں مل گئی۔ لیکن جوں جوں اس آزادی کو حاصل کیے ہوئے اور آزاد پاکستان کو لے کر کچھ ہی عرصہ گزرا تھا کہ اس آزادی کے مقصود کی دھجیاں بکھیر دی گئیں۔ اس آزادی کو جشنوں میں بدل دیا گیا۔ ۱۴۔ اگست کے دن کو بجائے اللہ تعالیٰ کا شکریہ ادا کرنے کے، اُلٹا شور و شغب اور لہو و لعب میں ڈال دیا گیا۔ ۱۹۴۷ء کے بعد دھیرے دھیرے حالات بدلتے رہے اور آج ۲۰۰۹ء تک کتنے حالات بدل چکے ہیں۔

اس آزاد وطن کو امریکی واستعماری قوتوں کے آگے بھکاری بنا دیا گیا۔ بے شمار قرضوں کے جال میں پاکستان کی آئندہ آنے والی نسلوں کو بھی جکڑ دیا گیا۔ آج آزاد پاکستان اغیار کے پنجوں میں ہے۔ اس کے بے شمار جوان اور خواتین استعمار کی جیلوں میں بند ہیں۔ وطن کی ایک

نفلی روزے

حافظ عمران ایوب لاہوری رحمۃ اللہ علیہ

شوال کے چھ روزے:

حضرت ابوالیوب رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

”من صام رمضان ثم أتبعه ستا من شوال فذاك كصيام الدهر۔“ [مسلم: ۱۱۶۴]

”جو شخص رمضان کے روزے رکھے پھر اس کے بعد چھ روزے شوال کے رکھے تو یہ عمل سارا سال (روزے رکھنے) کی مانند ہوگا۔“

سارے سال کے روزوں کی مانند اس لیے کہا گیا ہے کہ کیوں کہ ایک نیکی کا بدلہ دس گنا ہوتا ہے۔ لہذا رمضان کے روزے دس ماہ کے برابر ہوئے اور چھ شوال کے دو ماہ کے برابر ہوئے۔ جیسا کہ حضرت ثوبان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

”من صام ستة أيام بعد الفطر كان تمام السنة، من جاء بالحسنة فله عشر أمثالها۔“ [صحیح ابن ماجہ:

۱۳۹۲]

”جس نے عید الفطر کے بعد چھ روزے رکھے تو یہ پورے سال (کے روزوں) کی طرح ہوں گے۔ (کیوں کہ) جس نے ایک نیکی کی اس کے لیے اس کی مثل دس گنا اجر ہوگا۔“

کیا شوال کے چھ روزے رمضان کے فوراً بعد رکھنا ضروری ہے؟

یاد رہے کہ یہ چھ روزے شوال کی ابتداء میں، درمیان میں، آخر میں اور پے درپے یا الگ الگ ہر طرح جائز اور درست ہیں۔ کیوں کہ ان تمام اشیاء کی تعیین شارع علیہ السلام نے نہیں کی۔

ذوالحجہ کے پہلے نو دنوں کے روزے اور ہر ماہ کی پہلی سوموار اور جمعرات کا روزہ:

حضرت بیدہ بن خالد سے روایت ہے کہ ازواجِ مطہرات میں سے کسی نے بیان کیا کہ

”كان رسول الله صلی اللہ علیہ وسلم يصوم تسع ذي الحجة ويوم عاشوراء وثلاثة أيام من كل شهر: أول اثنين من الشهر والخميسين۔“ [صحیح ابوداؤد: ۲۱۲۹،

كتاب الصيام، باب في صوم العشر]

”رسول اللہ صلی اللہ علیہ وسلم ذوالحجہ کے پہلے نو روزے، یوم عاشوراء کا روزہ اور ہر ماہ تین دن کے روزے رکھا کرتے تھے، تین دن کے روزے ہر ماہ کی ابتدائی سوموار اور پہلی دو جمعراتوں کے روزے ہیں۔“

حضرت ابن عباس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

”ما من أيام العمل الصالح فيها أحب إلى الله عزوجل، من هذه الأيام، یعنی: أيام العشر، قالوا: يا رسول الله! ولا الجهاد في سبيل الله؟ قال: ولا الجهاد في سبيل الله؛ إلا رجل خرج بنفسه وماله ثم لم يرجع بشيء، من ذلك۔“ [بخاری: ۹۶۹،

كتاب العيدين، باب فضل العمل في أيام التشريق]

”حضرت ابن عباس رضی اللہ عنہ سے روایت ہے کہ نبی صلی اللہ علیہ وسلم نے فرمایا ان دنوں (یعنی عشرہ ذوالحجہ کے دنوں) کے نیک عمل سے زیادہ کسی

سراجم دینے سے عاجز آ سکتا ہے۔ بعض علماء کا خیال ہے کہ اگر انسان دعا وغیرہ سے کمزوری و عجز محسوس نہیں کرتا تو روزہ رکھنے میں کوئی مضائقہ نہیں۔ [نبیل الاوطار: ۳/۲۱۹، المغنی: ۴/۴۴۴]

ماہِ محرم کے روزے:

حضرت ابو ہریرہ رضی اللہ عنہ سے مروی ہے کہ
 ”أن النبی ﷺ سئل أي الصیام أفضل بعد شهر رمضان قال أفضل الصیام بعد شهر رمضان صیام شهر الله المحرم۔“ [مسلم: ۱۱۶۳]
 ”رسول اللہ ﷺ سے دریافت کیا گیا کہ رمضان کے بعد کون سے روزے افضل ہیں؟ آپ ﷺ نے فرمایا: ماہِ رمضان کے بعد افضل روزے اللہ تعالیٰ کے ماہِ محرم کے روزے ہیں۔“
 معلوم ہوا کہ ماہِ محرم کے روزے نہایت فضیلت والے ہیں۔ لہذا اس ماہ میں کثرت سے روزے رکھنے چاہئیں۔ البتہ یوم عاشوراء (دس محرم) کا روزہ ان میں سب سے زیادہ مؤکد ہے۔ جیسا کہ حضرت عائشہ رضی اللہ عنہا فرماتی ہیں کہ

”كان يوم عاشوراء يوما تصومه قريش في الجاهلية وكان رسول الله ﷺ يصومه فلما قدم المدينة صامه وأمر الناس بصيامه فلما فرض رمضان قال: من شاء صامه ومن شاء تركه۔“ [أحمد: ۶/۲۹، بخاری: ۱۵۹۲]

”یوم عاشوراء ایسا دن ہے کہ جاہلیت میں قریش اس کا روزہ رکھتے تھے اور رسول اللہ ﷺ بھی یہ روزہ رکھا کرتے تھے۔ پھر جب آپ ﷺ مدینہ تشریف لائے تو یہ روزہ خود بھی رکھا اور لوگوں کو بھی اس کا حکم دیا۔ پھر جب رمضان فرض کر دیا گیا تو آپ ﷺ نے فرمایا: جو چاہے یہ روزہ رکھ لے اور جو چاہے چھوڑ دے۔“

دن کے عمل میں فضیلت نہیں۔ لوگوں نے پوچھا اور جہاد میں بھی نہیں؟ آپ ﷺ نے فرمایا کہ ہاں جہاد میں بھی نہیں سوائے اس شخص کے جو اپنی جان و مال خطرہ میں ڈال کر نکلا اور ان میں سے کچھ بھی واپس نہ لایا۔ (سب کچھ اللہ کی راہ میں قربان کر دیا۔)“

یومِ عرفہ یعنی ذوالحجہ کی نو تاریخ کا روزہ:

حضرت ابوقحادہ رضی اللہ عنہ سے مروی ہے کہ رسول اللہ ﷺ نے فرمایا:
 ”صوم يوم عرفه يكفر سنتين ماضية ومستقبله۔“ [أحمد: ۵/۲۹۶]
 ”عرفہ کے دن (یعنی نو ذوالحجہ) کا روزہ دو سال، ایک گزشتہ اور ایک آئندہ، کے گناہ مٹا دیتا ہے۔“
 سنن ابی داؤد کی ایک روایت میں یہ لفظ ہیں:
 ”كان رسول الله يصوم تسع ذي الحجة ويوم عاشوراء وثلاثة أيام من كل شهر۔“ [صحیح ابوداؤد: ۲۱۲۹، کتاب الصوم، باب فی صوم العشر: ۲۴۳۷]
 ”رسول اللہ ﷺ نو ذوالحجہ، یوم عاشوراء اور ہر ماہ میں تین دن روزے رکھتے تھے۔“

حاجیوں کے لیے نو ذوالحجہ کا روزہ:

میدانِ عرفات میں حاجیوں کے لیے نو ذوالحجہ کا روزہ کروہ ہے۔ [نبیل الاوطار: ۳/۲۱۹]

حضرت ابو ہریرہ رضی اللہ عنہ سے مروی ہے کہ
 ”نهى رسول الله ﷺ عن صوم يوم عرفه بعرفات۔“ [ضعیف ابوداؤد: ۵۲۸ ایضاً]
 ”رسول اللہ ﷺ نے میدانِ عرفات میں عرفہ کے دن روزہ رکھنے سے منع فرمایا ہے۔“

اس کی علت و حکمت یہ بیان کی جاتی ہے کہ میدانِ عرفات میں روزہ رکھنے سے انسان کمزور ہو کر وہاں دعا، ذکر اور حاجیوں کے افعال

یوم عاشوراء کا روزہ:

حضرت ابو قتادہ رضی اللہ عنہ سے مروی ہے کہ رسول اللہ ﷺ نے فرمایا:

”وصیام یوم عاشوراء أحتسب علی اللہ أن یکفر

السنة التي قبله -“ [مسلم: ۱۱۶۲]

”اللہ تعالیٰ یوم عاشوراء (یعنی دس محرم) کے روزے کے عوض گزشتہ سال کے گناہ معاف فرمادیں گے۔“

یوم عاشوراء کے روزے کی ابتدا اور مقصد:

حضرت ابن عباس رضی اللہ عنہما سے مروی ہے کہ

”قدم النبی ﷺ المدينة فرأى اليهود تصوم یوم

عاشوراء فقال ما هذا؟ قالوا یوم صالح، هذا یوم

نجی اللہ بنی اسرائیل من عدوهم فصامه موسیٰ

قال فأنا أحق بموسىٰ منکم فصامه وأمر بصیامه۔“

[بخاری: ۲۰۰۴، کتاب الصوم، باب صوم یوم عاشوراء،

مسلم: ۱۱۳۰]

”نبی ﷺ مدینہ تشریف لائے تو آپ ﷺ نے یہود کو دس محرم

کا روزہ رکھتے ہوئے دیکھا۔ پس آپ ﷺ نے ان سے اس

کا سبب معلوم کیا تو انہوں نے کہا یہ ایک اچھا دن ہے۔ اس

میں اللہ تعالیٰ نے موسیٰ علیہ السلام اور بنی اسرائیل کو ان کے دشمن سے

نجات دی تھی اس لیے موسیٰ علیہ السلام نے یہ روزہ رکھا۔ آپ ﷺ

نے فرمایا: پھر موسیٰ علیہ السلام کے ہم تم سے زیادہ مستحق ہیں چناں چہ

آپ ﷺ نے اس دن روزہ رکھا اور صحابہ رضی اللہ عنہم کو بھی اس کا

حکم دیا۔“

یوم عاشوراء کا روزہ دس محرم کو یا نو کو؟

حضرت ابن عباس رضی اللہ عنہما سے مروی ہے کہ

”حين صام رسول اللہ ﷺ یوم عاشوراء وأمر

بصیامه قالوا یا رسول اللہ! إنه یوم تعظمه اليهود

والنصارى فقال رسول اللہ ﷺ فإذا كان العام

المقبل إن شاء اللہ صمنا الیوم التاسع قال فلم یات

العام المقبل حتی توفي رسول اللہ ﷺ۔“ [مسلم:

۱۱۳۴]

”جب رسول اللہ ﷺ نے دس محرم کا روزہ رکھا اور اس دن

روزہ رکھنے کا حکم بھی دیا تو لوگوں نے کہا یقیناً یہود و نصاریٰ اس

دن کی تعظیم کرتے ہیں (اس لیے روزہ رکھتے ہیں)۔ آپ ﷺ

نے فرمایا آئندہ سال ان شاء اللہ ہم نو محرم کا روزہ رکھیں گے۔

لیکن آئندہ سال (اس دن) سے پہلے ہی آپ ﷺ وفات

پا گئے۔“

ایک روایت میں یہ لفظ ہیں:

”لئن بقیت إلی قابل لأصوم من التاسع۔“

[مسلم: ۱۱۳۴]

”اگر میں آئندہ سال تک باقی رہا (یعنی زندہ رہا) تو ضرور نو

محرم کا روزہ رکھوں گا۔“

معلوم ہوا کہ رسول اللہ ﷺ دس محرم کا روزہ رکھتے تھے پھر آپؐ

نے نو محرم کو یہ روزہ رکھنے کا ارادہ فرمایا۔ لہذا یوم عاشوراء سے مراد دس محرم

ہی ہوا۔

ایک روایت میں ہے کہ

”صومو التاسع والعاشر وخالفوا اليهود۔“ [بیہقی

فی معرفة السنن والآثار: ۸۹۶۶]

”نو اور دس محرم کا روزہ رکھو اور یہود کی مخالفت کرو۔“

اس روایت کی وجہ سے امام شوکانی رحمہ اللہ فرماتے ہیں کہ جو شخص دس

محرم کا روزہ رکھنا چاہتا ہے اس کے لیے مناسب یہ ہے کہ وہ نو محرم کا بھی

روزہ رکھ لے۔ [السیل الجرار: ۱۴۸/۲]

ماہ شعبان کے روزے:

حضرت عائشہ رضی اللہ عنہا سے مروی ہے کہ

”كان رسول اللہ ﷺ یصوم حتی نقول لا یفطر،

شعبان کے بعد روزے نہ رکھے جیسا کہ رسول اللہ ﷺ نے فرمایا ہے کہ
 ”إِذَا اتَّصَفَ شَعْبَانَ فَلَا تَصُومُوا -“ [صحیح
 أبوداؤد: ۲۰۴۹، کتاب الصوم، باب فی کراهیة فی
 ذلك]

”جب نصف شعبان ہو جائے تو روزے نہ رکھو۔“

سوموار اور جمعرات کا روزہ:

حضرت عائشہ رضی اللہ عنہا سے مروی ہے کہ
 ”أَنَّ النَّبِيَّ ﷺ كَانَ يَتَحَرَّى صِيَامَ الْإِثْنَيْنِ
 وَالْخَمِيسِ -“ [صحیح ابن ماجہ: ۱۴۱۴]
 ”نبی ﷺ سوموار اور جمعرات کو روزہ رکھنے کی کوشش کرتے تھے۔“
 حضرت أسامہ بن زید رضی اللہ عنہ سے مروی ہے کہ

”أَنَّ النَّبِيَّ ﷺ كَانَ يَصُومُ يَوْمَ الْإِثْنَيْنِ وَالْخَمِيسِ
 وَسُئِلَ عَنْ ذَلِكَ فَقَالَ: إِنَّ أَعْمَالَ الْعِبَادِ تَعْرُضُ يَوْمَ
 الْإِثْنَيْنِ وَالْخَمِيسِ -“ [صحیح أبوداؤد: ۲۱۲۸،
 کتاب الصوم، باب فی صوم الإثنین والخمیس]
 ”نبی کریم ﷺ سوموار اور جمعرات کو روزہ رکھا کرتے تھے۔
 آپ ﷺ سے ان دنوں کے روزے کے متعلق دریافت کیا
 گیا تو آپ ﷺ نے فرمایا: سوموار اور جمعرات کو بندوں کے
 اعمال (اللہ کے حضور) پیش کیے جاتے ہیں۔“

حضرت ابو ہریرہ رضی اللہ عنہ سے مروی روایت میں ہے کہ
 ”تَعْرُضُ الْأَعْمَالُ كُلَّ اِثْنَيْنِ وَخَمِيسٍ فَأُحِبُّ أَنْ
 يَعْرُضَ عَمَلِي وَأَنَا صَائِمٌ -“ [صحیح ترمذی: ۵۹۶،
 کتاب الصوم، باب صوم يوم الإثنین والخمیس]
 ”ہر سوموار اور جمعرات کو اعمال پیش کیے جاتے ہیں اور میں
 پسند کرتا ہوں کہ میرا عمل پیش کیا جائے تو میں روزہ دار ہوں۔“
 حضرت ابوقحادہ رضی اللہ عنہ سے مروی ہے کہ
 ”سُئِلَ عَنْ صَوْمِ يَوْمِ الْإِثْنَيْنِ؟ فَقَالَ: ذَلِكَ يَوْمٌ

ويفطر حتى نقول لا يصوم، فما رأيت رسول الله
 استكمل صيام شهر إلا رمضان وما رأيته في شهر
 أكثر صياماً منه في شعبان -“ [بخاری: ۱۹۶۹،
 کتاب الصیام، باب صوم شعبان]

”رسول اللہ ﷺ نفل روزے رکھتے تھے تو ہم آپس میں کہتے
 کہ اب آپ ﷺ روزہ رکھنا چھوڑیں گے ہی نہیں۔ اور جب
 روزہ چھوڑ دیتے تو ہم کہتے کہ اب آپ روزہ رکھیں گے ہی
 نہیں۔ میں نے رمضان کو چھوڑ کر رسول اللہ ﷺ کو کبھی
 پورے مہینے کا نفل روزہ رکھتے نہیں دیکھا اور میں نے آپ ﷺ
 کو نہیں دیکھا کہ کسی مہینے میں آپ ﷺ نے شعبان سے زیادہ
 روزے رکھے ہوں۔“

حضرت أسامہ بن زید رضی اللہ عنہ سے مروی ہے کہ
 ”قلت يا رسول الله! لم أرك تصوم من شهر من
 الشهور ما تصوم من شعبان، قال: ذاك شهر تغفل
 الناس فيه عنه بين رجب ورمضان، وهو شهر ترفع
 فيه الأعمال إلى رب العالمين وأحب أن يرفع
 عملي وأنا صائم -“ [صحیح نسائی: ۲۲۲۱، کتاب
 الصیام، باب صوم النبی ﷺ بأبی هو وأمی، نسائی:
 ۲۳۵۹، تمام المنه، ص: ۴۱۲، صحیح الترغیب: ۱۰۰۸]
 ”میں نے کہا اے اللہ کے رسول ﷺ! میں نے آپ کو کسی
 مہینے میں اتنے روزے رکھتے ہوئے نہیں دیکھا جتنے آپ ماہ
 شعبان میں رکھتے ہیں۔ آپ ﷺ نے فرمایا: یہ رجب اور
 رمضان کے درمیان والا مہینہ ایسا ہے کہ لوگ اس میں اس سے
 غافل ہیں، حالاں کہ اس مہینے میں اللہ تعالیٰ کی طرف اعمال
 اٹھائے جاتے ہیں اور میں پسند کرتا ہوں کہ میرا عمل اس حال
 میں اٹھایا جائے کہ میں روزہ دار ہوں۔“

نصف شعبان کے بعد روزے رکھنا ممنوع ہے:

جس شخص کی پہلے سے روزے رکھنے کی عادت نہیں ہے وہ نصف

ولدت فيه وأنزل على فيه - [أحمد: ۲۹۶/۵، مسلم: ۱۱۶۲، کتاب الصیام، باب استحباب ثلاثة أيام من كل شهر.....]

”نبی ﷺ سے سوموار کے روزے کے متعلق دریافت کیا گیا تو آپ ﷺ نے فرمایا: یہ ایسا دن ہے کہ جس میں پیدا ہوا اور جس میں مجھ پر نزول قرآن (شروع) ہوا۔“

سنن ابن ماجہ کی روایت میں ہے کہ رسول اللہ ﷺ سے سوموار اور جمعرات کے روزے کے متعلق دریافت کیا گیا تو آپ ﷺ نے فرمایا کہ

”إن يوم الاثنين والخميس يغفر الله فيهما لكل مسلم إلا مهتجرين يقول دعهما حتى يصطلحا -“ [صحیح ابن ماجہ: ۱۴۱۵، کتاب الصیام، باب صیام يوم الاثنين والخميس]

”بلاشبہ سوموار اور جمعرات کے دن اللہ تعالیٰ ہر مسلمان کو بخش دیتے ہیں مگر ان دو افراد کو نہیں بخشتے جو کسی معاملے پر ایک دوسرے سے قطع تعلق ہوں۔ اللہ تعالیٰ فرشتوں کو حکم دیتے ہیں کہ انہیں چھوڑ دو حتیٰ کہ یہ صلح کر لیں۔“

شوکانی: باب کی احادیث سوموار اور جمعرات کے روزے کے مستحب ہونے پر دلالت کرتی ہیں۔ [نبیل الاوطار: ۲۲۹/۳]

ایام بیض کے روزے:

①..... حضرت ملحان قیسی رضی اللہ عنہ سے مروی ہے کہ

”كان رسول الله ﷺ يأمرنا أن نصوم البيض ثلاث عشرة وأربع عشرة وخمس عشرة قال وقال هن كهيئة الدهر -“ [صحیح ابوداؤد: ۲۱۳۹،

کتاب الصوم، باب فی صوم الثلاث من كل شهر]

”رسول اللہ ﷺ ہمیں ایام بیض یعنی چاند کی، تیرہ، چودہ اور پندرہ تاریخ کو روزہ رکھنے کا حکم دیتے تھے اور فرماتے تھے کہ یہ

ہمیشہ کے روزوں کی مانند ہیں۔“

②..... حضرت ابن عباس رضی اللہ عنہما سے مروی ہے کہ

”كان رسول الله ﷺ لا يفطر أيام البيض في حضر ولا سفر -“ [حسن: الصحيح: ۵۸۰]

”رسول اللہ ﷺ ایام بیض کے روزے نہ تو حضر میں چھوڑتے تھے اور نہ سفر میں۔“

③..... حضرت عبداللہ بن مسعود رضی اللہ عنہ سے روایت ہے کہ

”كان رسول الله ﷺ يصوم يعني من غرة كل شهر ثلاثة أيام -“ [حسن: صحيح ابوداؤد: ۲۱۴۰، کتاب الصیام، باب فی صوم الثلاث من كل شهر]

”رسول اللہ ﷺ ہر ماہ کے تین روشن ایام (یعنی چاند کی تیرہ، چودہ اور پندرہ تاریخ) میں روزہ رکھا کرتے تھے۔“

ایک دن روزہ رکھنا اور ایک دن چھوڑنا:

حضرت عبداللہ بن عمر رضی اللہ عنہما سے مروی ہے کہ

”أخبر رسول الله ﷺ أني أقول والله لأصومن النهار ولأقوم من الليل ما عشت فقلت له قد قلت بأبي أنت وأمي، قال: فإنك لا تستطيع ذلك، فصم وأفطر، وقم ونم، وصم من الشهر ثلاثة أيام فلما الحسنة بعشر أمثالها وذلك مثل صيام الدهر، قلت: إني أطيق أفضل من ذلك، قال فصم يوما وأفطر يومين، قلت: إني أطيق أفضل من ذلك، قال: فصم يوما وأفطر يوما فذلك صيام داود عليه السلام وهو أفضل الصيام فقلت: إني أطيق أفضل من ذلك، فقال النبي ﷺ لا أفضل من ذلك -“ [بخاری: ۱۹۷۶، کتاب الصوم، باب صوم الدهر،

مسلم: ۱۱۵۹]

”رسول اللہ ﷺ تک میری یہ بات پہنچائی گئی کہ خدا کی قسم!

شیء؟ فقلنا: لا، قال: فإني إذن صائم، ثم أتانا
يوما آخر فقلنا: يا رسول الله! أهدى لنا حيس
فقال: أرنيه فقلقد أصبحت صائما فاكل -
[مسلم: ۱۱۵۴، کتاب الصیام، باب جواز صوم النافلة
بنية من النهار.....]

”ایک دن رسول اللہ ﷺ میرے پاس آئے اور کہا کیا
تمہارے پاس کوئی چیز ہے؟ ہم نے کہا ”نہیں۔“ آپ ﷺ
نے فرمایا: ”میں تو پھر روزہ دار ہوں۔“ پھر ایک دوسرے دن
آپ ﷺ ہمارے پاس آئے تو میں نے کہا، اے اللہ کے
رسول ﷺ! ہمیں حلوہ بطور ہدیہ دیا گیا ہے۔ آپ ﷺ نے
فرمایا مجھے بھی دکھاؤ۔ بے شک میں نے روزے کی حالت میں
صبح کی ہے۔ لیکن آپ ﷺ نے (حلوہ) کھالیا۔“

حضرت اُمّ ہانی رضی اللہ عنہا بیان کرتی ہیں کہ میں نبی کریم ﷺ کے پاس
بٹھی تھی کہ آپ ﷺ کے سامنے کوئی پینے کی چیز پیش کی گئی، آپ ﷺ
نے اس سے پیا اور پھر وہ برتن مجھے پکڑا دیا۔ لہذا میں نے بھی اس سے
پیا۔ پھر میں نے کہا کہ میں گناہ کر بیٹھی ہوں آپ میرے لیے استغفار
کیجیے۔ آپ ﷺ نے دریافت کیا کہ کیا ہوا؟ انہوں نے کہا:

”كنت صائمة فأنفطرت فقال أمن قضاء كنت
تقضيه؟ قالت: لا، قال: فلا يضرک -
”میں روزہ دار تھی اور میں نے (آپ کا جوٹھا پانی پینے کے
لیے) روزہ توڑ دیا ہے۔ آپ ﷺ نے فرمایا کہ کیا تم کسی روزے
کی قضاء دے رہی تھی؟ انہوں نے کہا کہ نہیں۔ تو آپ ﷺ
نے فرمایا کہ پھر کوئی حرج نہیں۔“

ایک روایت میں ہے کہ آپ ﷺ نے فرمایا: اگر یہ نفل روزہ تھا تو
کوئی حرج نہیں۔ [صحیح: صحیح ابوداؤد: ۲۱۴۵، کتاب
الصیام، باب فی الرخصة فیہ]

جامع ترمذی کی روایت میں یہ لفظ ہیں کہ
”الصائم المتطوع أمير نفسه إن شاء صام وإن شاء

زندگی بھر میں دن میں روزے رکھوں گا اور ساری رات عبادت
کروں گا۔ میں نے رسول اللہ ﷺ سے عرض کیا کہ میرے
ماں باپ آپ پر فدا ہوں، ہاں میں نے ایسا کہا ہے۔ آپ ﷺ
نے فرمایا کہ لیکن تیرے اندر اس کی طاقت نہیں، اس لیے روزہ
رکھ بھی اور چھوڑ بھی، اور قیام بھی کر اور سو بھی اور مہینے میں تین
دن روزے رکھا کر۔ نیکوں کا بدلہ دس گنا ملتا ہے اس طرح یہ
ساری عمر کا روزہ ہو جائے گا۔ میں نے کہا کہ میں اس سے بھی
زیادہ کی طاقت رکھتا ہوں۔ آپ ﷺ نے فرمایا: پھر ایک دن
روزہ رکھ اور دو دن روزہ چھوڑا کر۔ میں نے کہا میں اس سے
بھی زیادہ کی طاقت رکھتا ہوں۔ آپ ﷺ نے فرمایا: پھر ایک
دن روزہ رکھ اور ایک دن چھوڑ، یہ داؤد علیہ السلام کا روزہ ہے اور
روزے کا سب سے افضل طریقہ یہی ہے۔ میں نے پھر کہا کہ
میں اس سے بھی زیادہ کی طاقت رکھتا ہوں تو آپ ﷺ نے
فرمایا کہ اس سے افضل کوئی روزہ نہیں۔“

ابن قدامہ رحمہ اللہ: سب سے افضل روزے یہ ہیں کہ تم ایک دن
روزہ رکھو اور ایک دن چھوڑ دو۔ [المغنی لابن قدامة: ۴/ ۴۴۵]

ہفتے اور اتوار کا اکٹھا روزہ:

حضرت اُمّ سلمہ رضی اللہ عنہا سے مروی ہے کہ رسول اللہ ﷺ ہفتے اور
اتوار کو اکثر اوقات روزہ رکھتے تھے اور فرمایا کرتے تھے کہ

”إنهما يومَا عيد للمشرکین فأنا أريد أن
أخالفهم۔“ [صحیح: نسائی فی الکبریٰ: ۱۴۶/۲،
۲۷۷۵]

”یہ دونوں دن مشرکوں کی عید کے دن ہیں اور میں ان کی
مخالفت کرنا چاہتا ہوں۔“

نفلی روزہ انسان جب چاہے افطار کر سکتا ہے:

حضرت عائشہ رضی اللہ عنہا سے مروی ہے کہ
”دخل على النبي ﷺ ذات يوم فقال: هل عندكم

روزے پر محمول کیا جائے گا کہ جس کے لیے کوئی خاص وقت متعین نہیں۔ اور یہ ممانعت حرمت کے لیے ہے (یعنی عورت کے لیے شوہر کی اجازت کے بغیر نفلی روزہ رکھنا حرام ہے جب کہ شوہر عورت کے پاس موجود ہو۔) [شرح مسلم للنووی: ۴/۳۵۱]

نفلی روزے کی نیت طلوع فجر سے پہلے کرنا لازم نہیں:

کیوں کہ صحیح حدیث میں موجود ہے کہ رسول اللہ ﷺ نے دن میں نفل روزے کی نیت کی اور روزہ رکھ لیا۔ اس لیے نفلی روزے کے لیے زوال سے پہلے نیت کر لینے سے روزہ ہو جاتا ہے۔

کیا فرض روزوں کی قضاء سے پہلے نفل روزے رکھے جاسکتے ہیں؟

جس نے اپنے اوپر فرض روزوں کی قضاء سے پہلے نفل روزے رکھ لیے پھر فرض روزوں کی قضاء دی تو اس کی قضاء کفایت کر جائے گی لیکن مناسب یہ ہے کہ پہلے وہ فرض روزوں کی قضاء دے پھر نفلی روزے رکھے کیوں کہ فرض زیادہ اہم ہے۔ [فتاویٰ اللجنة الدائمة للبحوث العلمیة والإفتاء: ۱۰/۳۸۳]

افطر۔ [صحیح: صحیح ترمذی: ۷۳۲، کتاب الصیام، باب ما جاء فی إفطار الصائم المتطوع] ”نفلی روزہ رکھنے والا اپنے نفس کا مالک ہوتا ہے یعنی اگر چاہے تو روزہ مکمل کر لے اور اگر چاہے تو توڑ دے۔“

عورت کے لیے شوہر کی اجازت کے بغیر نفلی روزہ رکھنا جائز نہیں:

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”لا یحل للمرأة أن تصوم وزوجها شاهد إلا بإذنه۔“

”کسی عورت کے لیے حلال نہیں کہ وہ روزہ رکھے جب کہ اس کا خاوند گھر میں ہو الا کہ شوہر اس کی اجازت دے۔“

سنن ابی داؤد کی روایت میں یہ لفظ زائد ہیں: فی غیر رمضان ”رمضان کے علاوہ اور دنوں میں۔“ [بخاری: ۵۱۹۵، کتاب

النکاح، باب لا تأذن المرأة فی بیت زوجها لأحد إلا بإذنه] (نووی رحمہ اللہ): اس حدیث میں مذکور روزے کو نفلی اور مستحب

جامعہ عمر بن الخطابؓ اہل حدیث، جھبراں ضلع شیخوپورہ کے شعبہ جات

کلیہ عائشہ صدیقہ للبنات کلیۃ القرآن، اسلامک گرلز اکیڈمی سکول (برائے طالبات) میں

داخلہ جاری ہے

تعلیمی کورسز

..... تحفیز القرآن الکریم ترجمۃ القرآن الدراسات الاسلامیہ (درس نظامی)

..... مڈل تالیف اے (عصری تعلیم) فنی تعلیم (کڑھائی، سلائی، خانہ داری) برائے طالبات

نوٹ: کلیہ عائشہ صدیقہ میں داخلے کے لیے مڈل پاس اور کلیۃ القرآن میں پرائمری پاس ہونا ضروری ہے۔

..... بیرونی طالبات کے لیے قیام و طعام کی سہولت سرپرست/والد کے بغیر داخلہ نہیں ملے گا۔

اپیل: مخیر حضرات اپنے تعاون کو اس کارِ خیر میں ضرور لگائیں۔ اکاؤنٹ نمبر: CA 463۔ نیشنل بینک آف پاکستان (جھبراں براچ)

(حافظ) محمد ایوب خالد (ایم اے عربی) رئیس جامعہ عمر ابن الخطابؓ اہل حدیث، جھبراں ضلع شیخوپورہ۔

فون نمبرز: 0300-8878629 - 056-3741129

شرکت کی۔ دعا ہے اللہ کریم مرحومہ سے درگزر فرمائیں اور ان کی حسنت جملہ کو شرف قبولیت سے نواز کر انھیں جنت الفردوس میں مقام دے، آمین۔ [حکیم محمد یحییٰ عزیز ڈاھروی کوٹ رادھا کشن قصور]

اعلان

عید الفطر کے موقع پر دفتر الاعتصام اور مولانا عطاء اللہ حنیف بھوجیانی لائبریری 19 ستمبر 2009ء تا 24 ستمبر 2009ء تک بند رہے گی۔ لہذا آئندہ شمارہ 12 اکتوبر کو شائع ہوگا۔ قارئین اور ایجنٹ حضرات نوٹ فرمائیں۔ [منجر ہفت روزہ الاعتصام]

ہدیہ تبریک

عید الفطر کے سعید موقع پر ادارہ الاعتصام اپنے قارئین کو ہدیہ تبریک پیش کرتا ہے اور دست بدعا ہے کہ اللہ تعالیٰ آپ سب کو ایسی ہزاروں خوشیاں نصیب فرمائے، آمین۔ [ادارہ ہفت روزہ الاعتصام لاہور]

دعا مغفرت

ماہنامہ ترجمان الحدیث فیصل آباد کے مدیر مولانا فاروق الرحمن یزدانی کے چھوٹے بھائی مولانا عبدالغفور (خطیب جامع مسجد اہل حدیث جید چک شیخوپورہ) کی اہلیہ یکم رمضان المبارک کو دماغ کی شریان پھٹنے سے اچانک وفات پا گئیں۔ مرحومہ نیک اور صالحہ خاتون تھیں۔ قارئین سے التماس ہے کہ وہ مرحومہ کی مغفرت اور ان کے لواحقین کے لیے صبر جمیل کی دعا فرمائیں۔ [محمد رمضان یوسف سلفی، فیصل آباد]

اعلان داخلہ

شعبہ تعلیم القرآن میں حفظ قرآن، ترجمہ قرآن اور درس نظامی سال دوم کے لیے داخلہ ۵ شوال سے ۲۵ شوال تک جاری ہیں۔ تعلیم فری ہے۔ رحلیں، سپارے، قرآن مجید اور کتب حدیث سکول کی طرف سے دی جاتی ہیں۔ نفیس ترین ماحول میں تعلیم حاصل کرنے کی خواہش مند طالبات سرپرست کے ساتھ رابطہ کریں۔ رضیہ پروین پرنسپل، آمنہ جنت فاؤنڈیشن ماڈل سکول چونیاں، قصور فون: 0300-4735932

جماعتی خبریں

قاری حبیب اللہ کے لیے دعائے صحت

قاری حبیب اللہ نکل صاحب امام جامع مسجد محمدی اہل حدیث شیخ کالونی فیصل آباد عارضہ قلب میں مبتلا ہیں۔ احباب سے دعائے صحت کی درخواست ہے۔ [عبدالشکور کاظم، فیصل آباد]

طالب علم مریض سے تعاون

ایک طالب علم محمد عمران عمر ۱۸/۱۹ سال کینسر کے مرض میں مبتلا ہے، والدین غریب اور مجبور ہیں۔ احباب مریض کے علاج کے سلسلے میں تعاون فرمائیں۔ مریض نشتر ہسپتال ملتان میں زیر علاج ہے۔ مریض کا نام محمد عمران ولد نذیر احمد چھینہ سکنہ بستی چھینہ تحصیل جام پور ضلع راجن پور ہے۔

[رابطہ فون: 0331-7349595، محمد اسماعیل ساجد جام پور]

تلاش گمشدہ

مرکزی جمعیت اہل حدیث کوٹ رادھا کشن کے نائب امیر حافظ محمد ابراہیم کا جواں سال بیٹا عبدالجبار عمر تقریباً ۳۲ سال ذہنی توازن درست نہیں، بہرہ اور گونگا ہے۔ ۱۴ جولائی ۲۰۰۹ء سے لاپتہ ہے۔ کسی ساتھی کو علم ہو تو درج ذیل نمبر پر اطلاع کریں۔

فون: 0300-4127258-0331-4127257-حکیم محمد یحییٰ

عزیز ڈاھروی، کوٹ رادھا کشن قصور: 0301-4481583

مولانا بارک اللہ مصمام کو صدمہ

مرکزی جمعیت اہل حدیث تحصیل چونیاں کے امیر مولانا بارک اللہ مصمام صاحب والدہ صاحبہ گزشتہ دنوں ستر برس کی عمر میں انتقال کر گئیں، اناللہ وانا الیہ راجعون۔ مرحومہ نیک سیرت خاتون تھیں۔ ان کی نماز جنازہ قاری محمد صہیب میر محمدی نے پڑھائی۔ نماز جنازہ میں تمام شعبہ ہائے زندگی سے تعلق رکھنے والوں نے سینکڑوں کی تعداد میں

تعلیمی اصلاحات، انقلابی اقدامات، تعمیر و تجدید اور غیر معمولی ترقی کے بعد

جامعۃ لاہور الاسلامیہ کا اکیسویں سالگرہ

امثال جم کے پانچ طلبہ کاسٹ یونیورسٹی میں داخلہ

گذشتہ سال انتظامیہ جامعہ ہذا بہترین طالب علم کو کاسٹ یونیورسٹی میں داخلہ دے کر انعام دیا۔ ان کے فیصلہ کیا کہ ہر شعبہ کے

چنانچہ گذشتہ برس جامعہ کے مختلف شعبوں سے پانچ طلبہ نے اگست ۲۰۰۸ء میں یہ انعام جیتا جس میں سے چار طلبہ نے ستمبر ۲۰۰۸ء میں عمرہ کی سعادت حاصل کی، جبکہ پانچویں طالب علم اس سال عمرہ پر جا رہے ہیں۔ ان طلبہ کو جامعہ نے مثالی طالب علم کی سند کے ساتھ مدینہ یونیورسٹی میں داخلہ کے لئے انٹرویو دلایا اور بعد ازاں ان کے داخلے کے لئے ہر ممکن کوشش بروئے کار لائے۔ اللہ تعالیٰ کا لاکھ لاکھ شکر ہے کہ جامعہ لاہور الاسلامیہ کے گذشتہ سال کے یہ چاروں مثالی طلبہ کو مدینہ منورہ کی اسلامک یونیورسٹی نے داخلہ دے کر جامعہ کے فیصلہ کی توثیق کی ہے۔ اور

۱۰ اگست کو مدینہ یونیورسٹی نے ان طلبہ کے داخلہ کا نوٹی فکیشن جاری کیا ہے

جبکہ اس سال جامعہ ہذا سے مدینہ یونیورسٹی میں داخلہ پانچویں طالب علم قاری سلمان محمود بڑھیمالوی ۲۰۰۷ء میں سند فراغت حاصل کر کے یہاں تجوید کے استاد کے فرائض انجام دے رہے تھے۔ آپ پاکستان کے مشہور و معروف قاری بھی ہیں۔ اللہ تعالیٰ ان تمام طلبہ کو اعلیٰ دینی تعلیم سکھنے اور اپنے دین کی نمایاں خدمات کی توفیق مرحمت فرمائے۔ آمین!

مزید اعزازات

جامعہ سے آخری سال کے ۲۳ طلبہ نے اس سال سند فراغت حاصل کی جن میں سے ۱۸ طلبہ پنجاب یونیورسٹی کے بی اے کا پرائیویٹ امتحان بھی دے چکے ہیں۔ مزید برآں آخری کلاس کے طالب علم آصف حبیب نے پنجاب یونیورسٹی کے ایم فل کی ایچ ڈی کے داخلہ ٹیسٹ منعقدہ ۱۸ جولائی ۲۰۰۹ء میں پہلی پوزیشن حاصل کی ہے جبکہ آخری کلاس کے ارشد کاشمیری نے بین الاقوامی اسلامی یونیورسٹی اسلام آباد کے کلیہ اصول الدین کے داخلہ ٹیسٹ میں بھی پہلی پوزیشن حاصل کی۔ علاوہ ازیں جامعہ کے کچھ کلاس (بی اے) کے طالب علم عبدالمتان نے بی اے پنجاب یونیورسٹی کے سالانہ امتحان میں ۶۱۸ نمبر حاصل کئے اور جامعہ کی دوسری کلاس (میٹرک) کے طالب علم محمد ابراہیم نے میٹرک کے ۹۹۳ نمبر لے کر لاہور بورڈ میں اول پوزیشن لینے والے سے محض ۱۶ نمبر کم حاصل کئے۔ یاد رہے کہ جامعہ میں اعلیٰ دینی تعلیم کے ساتھ سکول و کالج کی لازمی عصری تعلیم روزانہ عصر تا مغرب دی جاتی ہے۔

گذشتہ سال کی طرح اس سال بھی پانچ طلبہ کو حج اور عمرہ کا انعام دیا جا رہا ہے، مؤرخہ ۱۱ اگست ۲۰۰۹ء کو جامعہ کے ۱۰ ارشد کی ۸ کھنڈ طویل نشست میں ہر پہلو سے تمام طلبہ کا جائزہ لیا گیا اور تعلیم، اخلاق، دین داری، وضع قطع، حاضری اور ہم انصافی سرگرمیوں میں ممتاز ترین طلبہ کے نام یہ رہے:

خصر حیات • حبیب الرحمن • فواد بھٹوی • عبدالرحمن محمدی • اور عبدالماجد
ان طلبہ کو بھی حسب سابق عمرہ و حج کے انعام کے علاوہ مثالی طالب علم کی سند عطا کر دی گئی ہے۔ اللہ تعالیٰ سے دعا ہے کہ وہ ان طلبہ کو بھی مدینہ الرسول میں قائم عظیم اسلامی یونیورسٹی میں مزید اعلیٰ تعلیم حاصل کرنے اور اپنے دین متین کی خدمت کی توفیق مرحمت فرمائے۔ آمین!

دعا گو
حافظ عبدالرحمن مدنی (رئیس الجامعہ)
ڈاکٹر حافظ حسن مدنی (مدیر تعلیم)
ڈاکٹر حافظ مہر مدنی (مدیر کلیہ القرآن)
حافظ انس مدنی (مدیر کلیہ الشریعہ)

تزئین کائنات اور انسان

ہمارے اللہ ہم پہ تیرا یہ کتنا بڑا ہے احسان
 انسان بھی بنایا اور نعمتوں کے انبار لگا دیے تو نے
 شکر تیرا کسی اور مخلوق کا حصہ نہ بنایا تو نے
 تو راحتوں سے نوازنا ہے اور دکھ دے کر بھی اپنے بندوں کو آزماتا ہے
 یہ بھی تیرا کرم ہے کہ دین اسلام پر چلنے کا شعور دیا تو نے
 ہم گم کردہ راہ تھے صراطِ مستقیم پر چلا دیا تو نے
 کتاب ہمیں وہ دی جو مکمل ضابطہ حیات ہے
 سبزہ اُگا کر بنجر زمین کو رعنائی بخشی تو نے
 سمندر بنائے تو نے پہاڑوں سے دریا بھی بہا دیے
 آسمان کو چھت بنا کر چاند ستاروں سے سجایا اس کو
 رات بنا دی تو نے اپنے بندوں کو آرام پہنچانے کے لیے
 گلشن کھلا کر تو نے فضا کو اور بھی حسین بنا دیا
 کائنات کو تو نے حسن دیا اپنے بندوں کی دلجوئی کے لیے
 یہ سب رنگینی و رعنائی محض اس بات کا اظہار ہے
 کہ تو نے بنا دیا ہمیں اک خوب صورت انسان
 میووں اور پھلوں سے لدے نیل بوٹے اُگا دیے تو نے
 اشرف المخلوقات بنا کر تاج فضیلت کا پہنایا تو نے
 صبر کرنے والوں کے ساتھ رہتا ہے تو ہر مشکل میں اُن کا حوصلہ بڑھاتا ہے
 سینے ہمارے توحید سے لبریز کیے اور شرک کی لعنت سے دور کیا تو نے
 اک راہبر کامل بھیج کر صحیح سمت پر لگا دیا تو نے
 جو دروے ہدیٰ سے لبریز ہے انسانیت کے لیے پیامِ نجات ہے
 پہاڑوں کو اس پر ثبت کر کے توانائی بخشی تو نے
 تفریح طبع انسان کے لیے ہر طرف سبزے اُگا دیے
 اپنی قدرتِ کاملہ سے بغیر ستونوں کے ٹکایا اس کو
 دن بھر کی تکان اور کلفت ذہن کو مٹانے کے لیے
 گہائے رنگا رنگ سے صحن گلشن کو مہکا دیا
 دنیا کو رونق دوام بخشی صرف انہی کی اشک شوقی کے لیے
 ہمارے اللہ واقعی تجھے اپنے بندوں سے بڑا پیار ہے